



MENTAMÁLARÁÐIÐ
INNANHÝSIS

Dagfesting: 5. januar 2015
Tygara ref.:
Máltal: 12/00113-98

Uppskot til lögtingslög um musealt virksemi
(museumslógin)

Innhald

<u>Kapittul 1: Endamál</u>	2
<u>Kapittul 2: Musealt virksemi hjá landinum</u>	3
<u>Kapittul 3: Landsgóðkend sövn við musealum virksemi</u>	4
<u>Kapittul 4: Landsgóðkend sövn við sjálvbodnum virksemi</u>	5
<u>Kapittul 5: Museumsnevnd</u>	7
<u>Kapittul 6: Menning av museumsøkinum</u>	7
<u>Kapittul 7: Serligar ásetingar</u>	7
<u>Kapittul 8: Roknskapur og grannskoðan</u>	7
<u>Kapittul 9: Fyrisiting</u>	8
<u>Kapittul 10: Skiftisreglur og gildiskoma</u>	8
<u>Almennar viðmerkingar</u>	9
<u>Viðmerkingar til tær einstóku greinarnar</u>	24
<u>Til kapittul 1. Endamál</u>	24
<u>Til kapittul 2: Musealt virksemi hjá landinum</u>	26
<u>Til kapittul 3: Landsgóðkend sövn við musealum virksemi</u>	30
<u>Til kapittul 4: Landsgóðkend sövn við sjálvbodnum virksemi</u>	35
<u>Til kapittul 5: Museumsnevnd</u>	39
<u>Til kapittul 6: Menning av museumsøkinum</u>	39
<u>Til kapittul 7: Serligar ásetingar</u>	40
<u>Til kapittul 8: Roknskapur og grannskoðan</u>	40
<u>Til kapittul 9: Fyrisiting</u>	41
<u>Til kapittul 10: Skiftisreglur og gildiskoma</u>	41



MENTAMÁLARÁÐIÐ
INNANHÝSIS

Kapittul 1: Endamál

§ 1. Við støði í hugsjón um, at mentanararvur og náttúruarvur Føroya fólks eru týðandi liðir í arvi heimsins og skal varðveitast til frama fyri nútíðar- og framtíðar ættarlið, er endamálið við lögini at stimbra musealt virksemi í Føroyum og tryggja, at eitthvørt savn, ið virkar eftir henni, hevur ein virknan og viðkomandi leiklut í varðveitingini og stimbranini av mentanararvinum og náttúruarvinum og er ein kelda til íblástur, gransking, lærdóm og fragd og veitir tænastur, sum eru tókar hjá øllum.

Stk. 2. Um ikki annað er ásett, er lógin galldandi fyri landssøvn við museum virksemi undir Mentamálaráðnum, landssøvn undir øðrum aðalráðum, sum sambært regluverki sínum hava musealar uppgávur, landsgóðkend øvn við museum virksemi og landsgóðkend øvn við sjálvbodnum virksemi, sum fáa stuðul eftir lögini.

§ 2. Uppgávan hjá landssøvnum og landsgóðkendum øvnnum við museum virksemi er gjøgnum innsavning, skráseting, varðveiting, gransking og miðlan, sum eru sínámillum samanknýttar uppgávur, úr heimligum og alheimsligum sjónarhorni

- 1) at gera vitan um mentanararv og náttúruarv Føroya tíðarbæra, atkomuliga og viðkomandi,
- 2) at menna nýtslu og týdning av mentanararvi og náttúruarvi fyri borgaran og samfelagið og
- 3) at tryggja mentanararv og náttúruarv til framtíðar nýtslu.

Stk. 2. Uppgávan hjá landsgóðkendum øvnnum við sjálvbodnum virksemi er hin sama sum hjá landssøvnum og landsgóðkendum øvnnum við museum virksemi sbrt. stk. 1, tó soleiðis, at hesi øvn ikki hava gransking og einans virka úr heimligum sjónarhorni.

Stk. 3. Landssøvn, landsgóðkend øvn við museum virksemi og landsgóðkend øvn við sjálvbodnum virksemi skulu samstarva um uppgávurnar, sum eru nevndar í stk. 1.

Stk. 4. Mentanarsøgulig øvn lýsa broyting, fjølbroytni og framhald í lívskorum hjá fólk frá elstu tíðum til dagin í dag.

Stk. 5. Náttúrusøgulig øvn lýsa náttúruna, tað náttúrusøguliga framhaldið, nútíðar umhvørvi og samspælið millum náttúru og fólk.

Stk. 6. Listasøvn lýsa myndlistasøgu, nútíðar yvirbragd í listini og fagurfrøðiliga og fatanarliga vav hennara.



MENTAMÁLARÁÐIÐ
INNANHÝSIS

Kapittul 2: Musealt virksemi hjá landinum

§ 3. Landssøvn stovna og halda umboðandi samlingar fyri alt landið viðvíkjandi mentanarsøgu, náttúrusøgu og list.

§ 4. Fornminnissavnið hjá Søvnum Landsins er mentanarsøguliga savn landsins og høvuðssavn, sbr. § 9. Uppgávan hjá mentanarsøguliga savni landsins er at lýsa mentan í Føroyum og bundinskáp hennara at mentanum heimsins.

Stk. 2. Mentanarsøguliga savn landsins skal stovna og halda umboðandi samlingar fyri mentanarsøgu í Føroyum.

Stk. 3. Mentanarsøguliga savn landsins skal sjónliggera og perspektivera samlingarnar gjøgnum millumtjóða samstarv.

Stk. 4. Samlingarnar hjá mentanarsøguliga savni landsins eru støði undir gransking og almenna upplýsingarvirkseminum hjá savninum.

Stk. 5. Fornminnissavnið varðar av fornfrøðiligum kanningum á sjógví og landi.

§ 5. Náttúrugripasavnið hjá Søvnum Landsins og jarðfrøðiliga savnið hjá Jarðfeingi eru náttúrusøguligu søvn landsins og høvuðssøvn, sbr. § 9. Uppgávan hjá náttúrusøguligu søvnunum er at lýsa náttúruna frá upphavi til okkara tíð.

Stk. 2. Náttúrusøguligu søvnini skulu stovna og halda umboðandi samlingar fyri føroyska náttúru innan djórafrøði, plantufrøði og jarðfrøði.

Stk. 3. Náttúrusøguligu søvnini skulu sjónliggera og perspektivera samlingarnar gjøgnum millumtjóða samstarv.

Stk. 4. Samlingarnar hjá náttúrusøguligu søvnum landsins eru støði undir gransking og almenna upplýsingarvirkseminum hjá søvnunum.

§ 6. Listasavn Føroya er listasavn landsins og høvuðssavn, sbr. § 9. Uppgávan hjá listasavni landsins er at lýsa føroyska myndlist og myndlist, sum er viðkomandi fyri landið, í fortíð og nútíð.

Stk. 2. Listasavn landsins skal stovna og halda umboðandi samlingar fyri føroyska myndlist.

Stk. 3. Listasavn landsins skal sjónliggera og perspektivera samlingarnar gjøgnum millumtjóða samstarv.

Stk. 4. Samlingarnar hjá listasavni landsins eru støði undir gransking og almenna upplýsingarvirkseminum hjá listasavninum.

§ 7. Landssøvn luttaka í landsumfevnandi samstarvi við landsgóðkendu søvnini, sbr. § 2, stk. 3. Landsstýrismaðurin ger nærrí reglur um hetta.

§ 8. Landssøvn kunnu í serligum fórum eftir góðkenning frá landsstýrismanninum skilja út lutir úr samlingunum.



MENTAMÁLARÁÐIÐ
INNANHÝSIS

§ 9. Høvuðssøvn hjá landinum veita landsgóðkendum søvnum museumsfakliga vegleiðing. Landsstýrismaðurin kann áseta nærrí reglur um hetta.

Stk. 2. Landssøvn varða av serligum konserveringsuppgávum, sum tey ella tey landsgóðkendu søvnini hava. Landsstýrismaðurin kann áseta nærrí reglur um hetta.

Stk. 3. Útreiðslur til serligar konserveringsuppgávur verða goldnar av tí savninum, sum hefur skrásett lutin ella verkið í samlingum sínum.

Kapittul 3: Landsgóðkend øvn við musealum virksemi

§ 10. Landsstýrismaðurin kann veita einum savni landsgóðkenning til stuðulsveiting við tí endamáli, at savnið tekur sær av einum ábyrgdarøki í tí landsumfevnandi savnssamstarvinum, sbr. § 2, stk. 3.

Stk. 2. Landsstýrismaðurin ásetur nærrí reglur um landsgóðkenning, harundir um, hvussu landsgóðkend øvn halda samlingar, sum tey varða av vegna samfelagið í samsvari við altjóða ásetingar.

Stk. 3. Um eitt savn hefur fingið landsgóðkenning, veitir landsstýrismaðurin tí stuðul til rakstur av savninum. Stuðulin verður veittur eftir § 12.

Stk. 4. Landsstýrismaðurin kann taka aftur eina landsgóðkenning, um so er, at savnið ikki livir upp til treytirnar, sum nevndar eru í § 11.

Stk. 5. Um eitt landsgóðkent savn ikki lýkur treytirnar fyri at vera landsgóðkent, sbr. stk. 4, ger landsstýrismaðurin av eftir samráðing við høvuðsstuðulsveitarar savnsins, hvussu áhugamál almenningsins í samlingunum skulu tryggjast.

§ 11. Fyri at fáa og varðveita stuðul eftir § 12 skal savnið lúka hesar treytir:

- 1) Savnið skal vera kommunalt ella sjálveigandi ella átt av einum felag, hvørs endamál er savnsrakstur. Landsstýrismaðurin kann krevja, at savnið í mest möguligan mun fyrisitingarliga og fíggjarliga er skilt frá øðrum stovnum.
- 2) Ábyrgdarøki savnsins og brotingar í tí skulu góðkennast av landsstýrismanninum. Góðkenningin er treytað av, at ábyrgdarøkið hefur týdning í landshöpi og ikki framman undan er eftiransað av landssøvnunum ella øðrum landsgóðkendum savni við musealum virksemi.
- 3) Viðtøkur savnsins skulu góðkennast av stuðulsveitarum savnsins, sum eru høvuðsstuðulsveitarar. Landið er ikki at rokna sum høvuðsstuðulsveitari hjá landsgóðkendum søvnum. Virksemisøkið hjá savninum skal verða lýst í viðtøkunum.
- 4) Í nevnd savnsins skal í minsta lagi eitt umboð umboða høvuðsstuðulsveitararnar. Nevndin velur ikki sjálv nýggjar limir.
- 5) Fíggjargrundarlag savnsins skal gera tað gjørligt at halda eitt rímiligt støði.
- 6) Savnið skal hava rímiligt støði viðvíkjandi museumsfakligum fórleika og hølismestøðum.
- 7) Savnsleiðarin skal hava viðkomandi museumsfakligan fórleika. Starvsfólk skulu hava fakliga útbúgving, sum samsvarar við høvuðsábyrgdarøki savnsins.
- 8) Savnið skal taka ímóti og fylgja vegleiðing frá høvuðssavni, sbr. § 9.



MENTAMÁLARÁÐIÐ
INNANHÝSIS

- 9) Savnið skal luttaka í landsumfevnandi samstarvi saman við landssøvnunum, sbr. § 2, stk. 3.
 - 10) Savnið má ikki skilja lutir úr samlingunum til onnur enn landssøvn og onnur landsgóðkend øvn, utan so, at landsstýrismaðurin gevur loyvi til tess.
 - 11) Savnið skal so hvört lata inn yvirlit yvir lutir og skjalfesting til miðsavnaðu skráírnar, sum landið fyriskipar, sbr. § 26.
 - 12) Savnið skal vera opið fyri almenninginum við framman undan kunngjördum upplatingartíðum.
 - 13) Savnið skal geva skúlanæmingum, sum vitja savnið í sambandi við undirvísingina, atgongd utan kostnað.
 - 14) Savnið skal leggja seg eftir at veita best möguligar umstøður til fólk við serligum tørvi og at miðla til børn og ung.
 - 15) Savnið skal á hvørjum ári senda inn rakstrarætlan, roknskap og frágreiðing um virksemið til høvuðsstuðulsveitararnar og landsstýrismannin.
- Stk. 2. Landsstýrismaðurin kann áseta nærrí reglur um ásetingarnar í stk. 1.

§ 12. Landsstýrismaðurin veitir árliga stuðul til rakstur av landsgóðkendum øvnnum við musealum virksemi.

Stk. 2. Stuðulin verður ásettur við støði í játtanini, sum á lögtingsfíggjarlóbini er sett av til endamálið.

Stk. 3. Stuðul eftir stk. 1 hefur ta fyritreyt, at stuðul til savnið, sum ikki er frá landinum, í minsta lagi er tað sama sum lágmarkið, ið árliga verður ásett í lögtingsfíggjarlóbini.

Stk. 4. Húsaleiguútreiðslur, veðhaldsrentur og avdrøg verða frádrigin í stuðlinum, sum ikki er landskassastuðul, sum inngongur í grundarlagið fyri áseting av landskassastuðlinum eftir stk. 1.

Stk. 5. Landsstýrismaðurin kann áseta nærrí reglur um áseting og útgjald av stuðli til landsgóðkend øvn við musealum virksemi.

Stk. 6. Landsstýrismaðurin kann víkja frá ásetingini í stk. 3 viðvíkjandi øvnnum við hækkaðum landskassastuðli.

§ 13. Gevst eitt landsgóðkent savn við virksemi sínum, ger landsstýrismaðurin av, eftir samráðing við høvuðsstuðulsveitara savnsins, hvussu verða skal við samlingum savnsins.

Stk. 2. Um viðtøkur savnsins víkja frá ásetingini í stk. 1, skal hetta góðkennast av landsstýrismanninum.

Kapittul 4: Landsgóðkend øvn við sjálvbodnum virksemi

§ 14. Landsstýrismaðurin kann veita øvnnum við sjálvbodnum virksemi, sum hava mentanarsøguligan, náttúrusøguligan ella listasøguligan týdning, landsgóðkenning til stuðulsveiting.

Stk. 2. Landsstýrismaðurin ásetur nærrí reglur um landsgóðkenning, harundir um, hvussu øvn við landsgóðkenning halda samlingar, sum tey varða av, í samsvari við altjóða ásetingar.



MENTAMÁLARÁÐIÐ

INNANHÝSIS

Stk. 3. Um eitt savn hevur fingið landsgóðkenning, veitir landsstýrismaðurin tí stuðul til rakstur. Stuðulin verður veittur eftir § 16.

Stk. 4. Landsstýrismaðurin kann taka aftur eina landsgóðkenning, um so er, at savnið ikki livir upp til treyтирnar, sum nevndar eru í § 15.

Stk. 5. Um eitt savn ikki lýkur treyтирnar fyri at vera landsgóðkent, sbr. stk. 4, ger landsstýrismaðurin av eftir samráðing við høvuðsstuðulsveitararnar, hvussu áhugamál almenningsins í samlingunum skulu tryggjast.

§ 15. Fyri at fáa og varðveita stuðul eftir § 16 skal savnið lúka hesar treytir:

- 1) Savnið skal vera rikið sjálvboðið.
- 2) Virksemisøki savnsins og brotingar í tí skulu góðkennast av landsstýrismanninum.
- 3) Savnið skal vera sjálveigandi stovnur ella átt av einum felag, hvørs endamál er savnsrakstur.
- 4) Virksemisøki savnsins og brotingar í tí sambandi skulu góðkennast av landsstýrismanninum. Góðkenningin er treytað av, at annað landsgóðkent savn ikki virkar í sama øki.
- 5) Viðtøkur savnsins skulu góðkennast av stuðulsveitarum savnsins, sum eru høvuðsstuðulsveitarar. Landið er ikki at rokna sum høvuðsstuðulsveitari hjá landsgóðendum savni við sjálvbodnum virksemi.
- 6) Í nevnd savnsins skal í minsta lagi eitt umboð umboða høvuðsstuðulsveitararnar. Nevndin velur ikki sjálv nýggjar limir.
- 7) Savnið skal taka ímóti og fylgja vegleiðing frá høvuðssavni, sbr. § 9.
- 8) Savnið skal luttaka í landsumfevnandi samstarvi saman við landssøvnunum og landsgóðendum søvnum, sbr. § 2, stk. 3.
- 9) Savnið má ikki skilja lutir úr samlingunum til onnur enn landssøvn og landsgóðkend øvn, utan so, at landsstýrismaðurin gevur loyvi til tess.
- 10) Savnið skal so hvört lata inn yvirlit yvir lutir og skjalfesting til miðsavnaðu skráirnar, sum landið fyriskipar, sbr. § 26.
- 11) Savnið skal leggja seg eftir at veita best möguligar umstøður til fólk við serligum tørvi og at miðla til børn og ung.
- 12) Savnið skal á hvørjum ári senda inn rakstrarætlan, roknskap og frágreiðing um virksemið til høvuðsstuðulsveitararnar og landsstýrismannin.

Stk. 2. Landsstýrismaðurin kann áseta nærrí reglur um ásetingarnar í stk. 1.

§ 16. Landsstýrismaðurin veitir árliga stuðul til rakstur av landsgóðendum søvnum við sjálvbodnum virksemi.

Stk. 2. Stuðulin verður ásettur við støði í játtanini, sum á Løgtingsfíggjarlóbini er sett av til endamálið.

Stk. 3. Stuðul eftir stk. 1 hevur ta fyritreyt, at stuðul til savnið, sum ikki er frá landinum, í minsta lagi er tað sama sum lágmarkið, ið árliga verður ásett í Løgtingsfíggjarlóbini.

Stk. 4. Húsaleiguútreiðslur, veðhaldsrentur og avdrøg verða frádrigin í stuðlinum, sum ikki er landskassastuðul, sum inngongur í grundarlagið fyri áseting av landskassastuðlinum eftir stk. 1.



MENTAMÁLARÁÐIÐ INNANHÝSIS

Stk. 5. Landsstýrismaðurin kann áseta nærrí reglur um áseting og útgjald av stuðli til landsgóðkend søvn við sjálvbodnum virksemi.

§ 17. Gevst eitt landsgóðkent savn við sjálvbodnum virksemi við virksemi sínum, ger landsstýrismaðurin av, eftir samráðing við høvuðsstuðulsveitarar savnsins, hvussu verða skal við samlingum savnsins.

Stk. 2. Um viðtøkur savnsins víkja frá ásetingini í stk. 1, skal hetta góðkennast av landsstýrismanninum.

Kapittul 5: Museumsnevnd

§ 18. Landsstýrismaðurin setir eina museumsnevnd.

Stk. 2. Museumsnevndin skal veita landsstýrismanninum ráðgeving um menning av museumsøkinum og hava eftirlit við landsgóðkendum søvnum, sum fáa stuðul eftir hesi lóg.

Stk. 3. Museumsnevndin ger tilmæli til landsstýrismannin um býti av stuðli sbrt. § 10 og § 14 og ræðisupphæddum sbrt. § 19 í hesi lóg.

Stk. 4. Landsstýrismaðurin ásetir nærrí reglur um museumsnevndina, harundir tal av limum og hvussu hon er samansett.

Kapittul 6: Menning av museumsøkinum

§ 19. Landsstýrismaðurin kann veita stuðul til menning av museumsøkinum við ræðisupphæddum, harundir stuðul til søvnini at ogna sær fastogn, verk og lutir.

Stk. 2. Landsstýrismaðurin kann áseta nærrí reglur um innsending og viðgerð av umsóknum, veitan av stuðli og áseting av treytum fyri nýtslu av stuðli eftir stk. 1.

Kapittul 7: Serligar ásetingar

§ 20. Eitt savn má ikki útvega sær ein lut, um luturin er útfluttur úr øðrum landi í stríð við lóggávuna í landinum, og um viðurskiftini eru umfatað av einum altjóða sáttmála, sum viðkomandi land og Føroyar hava tikið undir við.

Stk. 2. Um ein útvegan er farin fram í stríð við stk. 1, skal luturin berast aftur í samsvari við altjóða sáttmálan, sum er nevndur í stk. 1.

Kapittul 8: Roknskapur og grannskoðan

§ 21. Stuðul, sum verður veittur sbrt. hesi lög, skal fylgja reglunum fyri roknskaparhaldi landsins.

§ 22. Landsstýrismaðurin kann biðja um meira tilfar frá stuðulsmóttakarunum til nýtslu hjá Landsgrannskoðanini í sambandi við neyvari roknskapargjønumgongd.



MENTAMÁLARÁÐIÐ INNANHÝSIS

§ 23. Stuðul eftir hesi lög kann útgjaldast sum forskot.

§ 24. Landsstýrismaðurin kann gera av, at tilsøgn um stuðul fellur burtur, og at longu útgoldin stuðul verður afturgoldin, um stuðulsmóttakarin ikki lýkur treytirnar fyri stuðlinum ella ikki fremur væntaða virksemið.

Kapittul 9: Fyrisingt

§ 25. Landsstýrismaðurin kann í kunngerð heimila einum stýri at útinna tær heimildir, sum í hesi lög liggja hjá landsstýrismanninum. Landsstýrismaðurin ásetur nærrí reglur um stýrisuppgávurnar.

Stk. 2. Landsstýrismaðurin kann áseta reglur um atgongd til at kæra avgerðir, sum eru tikkna sambært heimildum eftir stk. 1, harundir at avgerðir ikki skulu kunna leggjast fyri landsstýrismannin.

§ 26. Landsstýrismaðurin skipar fyri miðsavnaðum skráum fyri mentanarsøgu, náttúrusøgu og list. Landsstýrismaðurin ger hesar skráir tókar hjá almenninginum og viðkomandi myndugleikum.

Kapittul 10: Skiftisreglur og gildiskoma

§ 27. Henda lögtingslög kemur í gildi dagin eftir at hon er kunngjørd. Samstundis fara úr gildi lögtingslög nr. 32 frá 2. mai 1952 um fornminnissavn, lögtingslög nr. 26 frá 17. august 1955 um náttúrugripasavn og lögtingslög nr. 17 frá 9. mai 1972 um bygdasøvn við mentunarsøguligum týdningi.

Stk. 2. Tó hava bygdasøvn, sum eru góðkend sum stuðulssøkjandi stovnur sbrt. lögtingslög nr. 17 frá 9. mai 1972 um bygdasøvn við mentunarsøguligum týdningi, rætt til rakstrarstuðul sbrt. 16 í hesi lög, umframt stuðul til lónir, húsaleigu og veðhaldsrentur, í eini skiftistíð upp á 3 roknkaparár frá tí at henda lög kemur í gildi.



MENTAMÁLARÁÐIÐ
INNANHÝSIS

Viðmerkingar til lógaruppskotið

Almennar viðmerkingar

Endamálið við lógaruppskotinum og innihald

1.1. Inngangur

Tann grundleggjandi uppgávan hjá søvnum við musealum virksemi er at geva fólkimum atgongd til mentanar- og náttúruarvin, harundir at lýsa ta mentanarsøkuligum og náttúrusøkuligum gongdina í Føroyum og í heiminum kring okkum. Uppgávan verður loyst gjøgnum framsýningar- og miðlanararbeiðið, sum søvnini gera, gjøgnum granskning og vísindaligu skjalfesting teirra og varðveisning og skráseting teirra av lutum við meira.

Við lógaruppskotinum verður miðað eftir at geva søvnunum betri karmar at loysa hesar uppgávur og at stimbra virksemini hjá søvnunum. Málið er, at mentanarsøkulig søvn, náttúrusøkulig søvn og listasøvn skulu menna leikluti sín sum deplar fyrir vitan og uppliving, og harvið koma við íkasti til útbúgvingarligu og mentanarligu menningina av samfelagnum.

Í lógaruppskotinum verður støði tikið í verandi savnsskipan, men fyrir at fremja menning verður skipað fyrir einum landsumfatandi museumsfakligum samstarvi og möguleikum fyrir professionalisering av landsgóðendum søvnum. Eisini verður hildið fast um, at tiltøk at stovna og reka nýggj søvn skulu koma frá lokalari síðu.

Tær týdningarmestu broytingarnar í lógaruppskotinum í mun til verandi skipan eru:

- Áseting um trý slög av søvnum, nevniliga landssøvn, landsgóðkend søvn við musealum virksemi og landsgóðkend søvn við sjálvbodnum virksemi.
- Herd dygdarkrøv til landsgóðkend søvn við musealum virksemi og styrking av fíggjargrundarlagi teirra.
- Lýsing av teimum ymisku sløgunum av søvnum, t.e. mentanarsøkulig søvn, náttúrusøkulig søvn og listasøvn. Latið verður upp fyrir, at leikluterin hjá náttúrusøkuligum søvnum og listasøvnum verður styrktur.
- Dagförd stuðulsskipan.
- Betri karmar fyrir menning við skipan av ráðgevandi nevnd og ræðisupphæddum.
- Áherðsla á atlitið til atkomuligheit hjá børnum og fólk við serligum tørvi.

1.2. Galdandi lóggáva

Galdandi lóggáva á savnsøkinum er:

- Løgtingslög nr. 32 frá 2. mai 1952 um fornminnissavn, sum seinast broytt við løgtingslög nr. 24 frá 9. apríl 1964.
- Løgtingslög nr. 26. Frá 17.august 1955 um Føroya Náttúrugripasavn, seinast broytt við løgtingslög nr. 66 frá 10 mai 2000.
- Løgtingslög nr. 17 frá 9. mai 1972 um bygdasøvn við mentunarsøkuligum týdningi, sum broytt við løgtingslög nr. 88 frá 17. juli 1986.



MENTAMÁLARÁÐIÐ

INNANHÝSIS

Løgtingslög nr. 32 frá 2. mai 1952 um fornminnissavn og løgtingslög nr. 26. Frá 17.august 1955 um Føroya Náttúrugripasavn eru stovnslógin, ímeðan løgtingslög nr. 17 frá 9. mai 1972 um bygdasøvn við mentunarsøguligum týdningi er ein rammulög fyri musealt virksemi hjá stuðulssøkjandi søvnum. Eingin lög er galldandi fyri virksemini hjá listasøvnum og náttúrugripasøvnum, øðrum enn Føroya Náttúrugripasavni. Listasavn Føroya virkar ikki eftir løgtingslög, men er skipað sum sjálvsognarstovnur við rakstrarjáttan á løgtingsfíggjarlógin og virkar eftir reglugerð, sum landsstýrismaðurin góðkennir.

Í sambandi við virksemini hjá søvnunum skal eisini verða víst á hesar lógin:

- Løgtingslög nr. 19 frá 16. september 1948 um friðan av fornminnum og bygningum, sum seinast broytt við løgtingslög nr. 11 frá 19. apríl 1972.
- Løgtingslög nr. 92 frá 21. desember 2004 um vernd av fornlutum í havinum.
- Løgtingslög nr. 14 frá 28. februar 2013 um mentanarsøgulig skip.
- Løgtingslög nr. 48 frá 9. juli 1970 um náttúrufriðing, sum seinast broytt við løgtingslög nr. 110 frá 29. juni 1995.
- Anordning nr. 888 fra 8. december 1999 om ikrafttræden for Færørerne af lov om folkekirkens kirkebygninger.

1.2.1. Bakstøðið undir lógaruppskotinum

Tað museala virksemið í Føroyum virkar eftir lögum, sum ikki eru dagfördar leingi. Lógin um Føroya Fornminnissavn varð seinast broytt í 1964, men talan var einans um smávegis broyting í mun til upprunalóginna frá 1952. Lógin um Føroya Náttúrugripasavn frá 1955 varð seinast broytt í 2000 í sambandi við, at jarðfrøðisavnið, sum var ein deild í Náttúrugripasavninum, varð flutt til Oljumálaráðið, sum seinni er vorðið til Jarðfeingi. Bygdasavnslógin frá 1972 er seinast broytt í 1986 við umfatandi broyting av stuðulsskipanini. Síðan eru eisini settar í gildi aðrar lógin og kunngerðir, sum hava ávirkan á virksemið hjá landssøvnunum, t.e. Náttúrugripasavninum og Forminnissavninum.

Í 2011 vórðu landsstovnarnir, sum liggja undir Mentamálaráðnum, t.e. Náttúrugripasavnið og Forminnissavnið, lagdir saman í Søvn Landsins, sum eisini umfata Føroya Landsbókasavn og Føroya Landsskjalasavn.

Heimildargundarlagið undir hesi samanlegging er avgerð hjá landsstýrismanninum um hetta frá 24. november 2010 um at seta ein stjóra fyri nevndu landsstovnar, við fráboðan um, at fyrisingarligu uppgávurnar hjá hesum stovnum verða fluttar til yvirskipaðu leiðsluna á Søvnum Landsins. Eisini varð fráboðað, at stjórin á Søvnum Landsins eisini fær litið upp í hendur myndugleikauppgávurnar sum landsbókvørður, landsskjalavørður og landsantikvarur, sum í løgtingslógunum um stovnarnar vóru lagdar til stjórarnar. Samstundis varð boðað frá, at lóggávan fór at verða dagförd samsvarandi.

Uppskotið um museumslög er dagføring av lóggávuni á tí museala økinum samsvarandi hesum.

Meginendamálið við lógaruppskotinum er at skipa tað museala virksemið í Føroyum undir einum og sama karmi, bæði musealt virksemi hjá søvnum hjá landinum og søvnum, sum landið veitir fíggjarligan stuðul til. Talan er um søvn á tí mentanarsøguliga økinum, náttúrusøguliga økinum og listasøguliga økinum. Endamálið við tí er at samskipa virksemini fyri at tryggja



MENTAMÁLARÁÐIÐ INNANHÝSIS

mentanararvin og náttúruarvin, og at sum mest fæst burtur úr ílögini, sum landið ger í tað museala virksemið, bæði fakliga og fyrisingarliga. Tó verða atlit eisini tики til, at savnsvirksemið í landinum í stóran mun er grundað á sjálvboðið virksemi.

1.2.2. Savnsskipan og søvn í Føroyum

Galdandi lóggáva á savnsøkinum viðvíkur tveimum landssøvnum, sum eru Føroya Forminnissavn og Føroya Náttúrugripasavn, sum í 2011 vórðu løgd saman í nýggja stovnin Søvn Landsins.

Galdandi lóggáva á savnsøkinum viðvíkur eisini 22 bygdasøvnum, sum eru Sunnbjar Sóknar Bygdasavn, Vágs Bygdasavn, Porkeris Bygdasavn, Fornminnissavnið á Mýri í Hovi, Tvøroyrar Bygdasavn, Skúvoyar bygdarsavn, Sands Bygdasavn, Skopunar Bygdasavn, Sandavágs Bygdasavn, Miðvágs Bygdasavn, Sørvágs Bygdasavn, Nólsoyar Bygdasavn, Vestmanna Bygdarsavn, Kollafjarðar Bygdasavn, Tórshavnar Býarsavn, Sjóvar Fornminnasavn, Eiðis Bygdasavn, Leirvíkar Bygdasavn, Gøtu Bygdasavn, Bygdasavnið Forni í Runavíkar kommunu, Bygdasavnið í Nes kommunu og Norðoya Fornminnissavn. Bygdasøvnini eru øll mentanarsøgulig søvn.

Landið hevur eitt savn afturat, sum áður var undir galdandi savnslóggávu, nevniliga Jarðfrøðisavnið, sum lá undir Náttúrugripasavninum, men í 2000 var flutt til Oljumálaráðið, sum seinni er vorðið til stovnin Jarðfeingi, sum nú liggur undir Vinnumálaráðnum.

Umframt hesi eru Listasavn Føroya, sum er sjálvsognarstovnur og hevur rakstrarjáttan á lögtingsfíggjarlögini, og fimm søvn, sum fáa stuðul úr landskassanum, men eru ikki skipað undir galdandi savnslóggávu. Tey eru trý listasøvn, eitt mentanarsøguligt savn og eitt náttúrusøguligt savn, nevniliga hesi: Skálin við Skálá í Vági, Listasavnið á Sandi, Norðoya Listafelag, Felagið Krígsavnið, og Sjósavnið á Argjum.

Musealt virksemi í Føroyum

1.3. Musealt virksemi og altjóða leiðreglur

Musealt virksemi er skipað í altjóða samstarvi undir museumsfelagsskapinum ICOM (International Council of Museums), sum er ein NGO-felagsskapur (Non Governmental Organisation) undir UNESCO (United Nations Educational, Scientific and Cultural Organization). UNESCO varð sett á stovn í 1946 við endamálinum gjøgnum útbúgving, víindi og mentan at virka fyri friði og tolsemi í heiminum, og Føroyar fingu atlimaskap í 2009. Endamálið hjá ICOM er at arbeiða fyri varðveisiting av mentanararvinum gjøgnum millumtjóða samstarv og professionalisering av musealum virksemi í øllum heiminum.

Fyri at røkka hesum endamáli hevur ICOM orðað leiðreglur fyri søvn. Talan er um reglur fyri øll søvn í heiminum, sum hava musealt virksemi, og øll, sum arbeiða í tilknýti til søvn við musealum virksemi. Leiðreglurnar hjá ICOM eru tann savnandi tåtturin fyri søvn, sama hvar í heiminum tey eru, og hvat tey fevna um. Leiðreglurnar hjá ICOM finnast í fóroyeskari týðing á heimasíðuni hjá Søvnum Landsins.

Leiðreglurnar hjá ICOM vísa á, hvussu viðurskiftini millum eitt savn, samfelagið tað virkar í og tað einstaka savnstarfsfólkid eiga at vera.



MENTAMÁLARÁÐIÐ INNANHÝSIS

Orsøkin til leiðreglurnar er, at søvn vegna tað almenna hava framfhjáraett at innlima lutir, lívfrøðilig sløg ella sýni, ið hava mentanarsøguligan ella náttúrusøguligan týdning, í samlingar sínar, og at tað tí ikki eigur at vera nakar ivi um, at hesir lutir eru væl vardir móti at forfarast, móti privatari samlaratrongd, stuldri, fíggjarligari úrnýtslu ella oyðilegging. Eisini hava søvn við musealum virksemi skyldu til at hava samlingarnar atkomuligar hjá almenningi og gransking. Lágmarksstandardur, professionalisering av starvsliðinum og ávísing av samfelagsligu skyldunum hjá søvnum við musealum virksemi eru tí týðandi partur av leiðreglunum.

Í leiðreglunum hjá ICOM verður eitt savn við musealum virksemi soleiðis allýst:

Eitt savn við musealum virksemi er ein varandi stovnur, sum á non-profit stóði virkar fyrir samfelagið og menning tess, sum er opin fyrir almenninginum og savnar, skrásetur, varðveitir, granskir og miðlar materiellan og immateriellan vitnisburð um fólk og umhvørvi teirra. Hetta verður gjort til frama fyrir kanningarvirksemi, útbúgving og til fragd.

Í hesum liggar eisini, at tær 5 høvuðsuppgávurnar í musealum virksemi, sum eru innsavning, skráseting, varðveiting, gransking og miðlan, eru sínamillum samanknýttar. Hetta merkir, at gransking eigur at vera samanknýtt við og vera grundarlag fyrir øðrum uppgávum hjá savninum, men eisini, at innsavning og varðveiting eiga at verða raðfest í mun til týdningin og granskingarliga og miðlanarliga menningarmöguleikan, sum ávikavist ein lutur, verk ella sýni hevir.

At kunna rökja tær 5 høvuðsuppgávurnar í musealum virksemi er sostatt eitt altjóða mát fyrir musealum virksemi sambært ICOM.

Leiðreglurnar hjá ICOM umfata etisk evni, sum tað ikki ber til at löggeva um. Tær umboða tí ein grundleggjandi hugburð, sum eigur at liggja sum grundarlag undir savnslöggávu hjá londum, ið hava limaskap í UNESCO. Leiðreglurnar stuðla soleiðis savnslöggávuni og eru ein vegleiðing um, hvør atferð er hóskandi í tí dagliga arbeiðinum hjá søvnum, bæði hjá stýrum og savnsstarvsfólkum, sama um tey eru starvssett á einum savni ella virka sjálvboðið. Reglurnar eru sostatt galddandi fyrir öll, sum reka alment musealt virksemi, bæði á landsstovnum og landsgóðkendum stovnum í Føroyum.

Non-profit skipan í sambandi við søvn við musealum virksemi verður í leiðreglunum hjá ICOM allýst soleiðis:

Eitt løggilt felag ella annar juridiskur persónur, hvørs inntøkur (íroknað yvirskot og vinningur) einans verða nýttar til frama fyrir felagið og virksemi tess. Heitið “not-for-profit” hevir sama týdning.

Í leiðreglunum hjá ICOM verða hugtøkini “mentanararvur” og “náttúruarvur” nýtt um tað, sum søvn við musealum virksemi fáast við.

Hugtakið “mentanararvur” verður í leiðreglunum hjá ICOM soleiðis allýst:



MENTAMÁLARÁÐIÐ INNANHÝSIS

*Ein og hvør lutur ella hugtak, sum verða mett at hava fagurfrøðiligan,
søgufrøðiligan, vísindaligan ella andligan týdning.*

Hugtakið “náttúruarvur” verður í leiðreglunum hjá ICOM soleiðis allýst:

*Ein og hvør natúrligur lutur, fyribrigdi ella hugtak, sum verða mett at hava
vísindaligan týdning ella at vera eitt andligt fyribrigdi.*

1.4. Museala virksemið í dag

Fyri at kunna rökja tær 5 hóvuðsuppgávurnar í museumum virksemi er neyðugt, at nøktandi førleiki finst á savninum til hesar uppgávur. Faklig serøki krevja fakligan serkunnleika og granskingarførleika, og savnstøkniligar uppgávur krevja savnstøkniligan serkunnleika.

Á teimum alment fíggjaðu søvnunum hevur dentur í mong ár verið lagdur á at kunna rökja tær 5 hóvuðsuppgávurnar, hóast sigast má, at tey almennu musealu virksemini eru rættiliga smá í mun til musealu virksemini í grannalondunum.

Tey stuðulssøkjandi søvnini í dag eru minni enn landssøvnini, og tey eru sera ymisk í stødd. Summi teirra hava lønt fólk í starvi, ímeðan tey flestu grunda virksemi sítt á sjálvbodna arbeiðsmegi. Eingi serlig krøv verða í dag sett til fakligan førleika. Hóast tey øll hava virksemi, sum liggja til grund fyri tí museala arbeiðinum í landinum, so megna flestu teirra vegna støddina ikki at rökja tær 5 hóvuðsuppgávurnar og kunnu sostatt ikki metast sum søvn við museumum virksemi eftir leiðreglunum hjá ICOM. Tey eru ístaðin eitt nú at meta sum bygdasøguligar samlingar, har hóvuðsdentur verður lagdur á sjálvbodið virksemi. Hesi søvn hava ikki gransking og harvið ikki tann menningarmøguleika, sum granskingin, sum samanknýttur liður í teimum 5 hóvuðsuppgávunum, gevur.

1.5. Musealu virksemini í Føroyum

Skotið verður upp, at museala virksemið í Føroyum verður býtt upp í trý sløg av søvnum: Landssøvn og landsgóðkend søvn við museumum virksemi sambært reglunum hjá ICOM, og landsgóðkend søvn, har meginparturin av virkseminum er grundað á sjálvbodið arbeiði.

1.5.1. Landssøvn

Landssøvnini eru fýra í tali, nevnliga Listasavn Føroya, jarðfrøðisavnið undir Jarðfeingi, Náttúrugripasavnið og Fornminnissavnið. Av hesum er Listasavn Føroya ein sjálvsognarstovnur, sum landið fíggjar. Jarðfeingi er stovnur undir Vinnumálaráðnum og Náttúrugripasavnið og Formminnissavnið vórðu í 2011 skipað undir Søvnum Landsins, sum er stovnur undir Mentamálaráðnum. Í 2013 skipaðu Jarðfeingi, Náttúrugripasavnið og Fornminnissavnið framsýningar sínar í felag í framsýningarhølunum hjá landinum í Brekkutúni 6 í Hoyvík undir heitinum Tjóðsavn.

Ætlanin er, at Náttúrugripasavnið og Fornminnissavnið, sum eru fakligar eindir í Søvnum Landsins, skulu samstarva um musealar framsýningar og tøkni á tí museala økinum. Fornminnissavnið er eisini faklig fyrisitingareind á tí antikvariska økinum. Stjórin á Søvnum Landsins hevur til uppgávu at skipa hesi virksemi. Í lötuni virka 6,5 ársverk í tí museala virkseminum hjá Náttúrugripasavninum og umleið 5,5 ársverk í tí museala virkseminum hjá



MENTAMÁLARÁÐIÐ INNANHÝSIS

Forminnissavninum, sum umframt hesar uppgávur nýtir umleið 3,5 ársverk til antikvariska umsiting eftir lögtingslögum og skipanum í sambandi við varðveiting og friðing av forminnum og bygningum og varðveiting av skipum v.m. Rakstraruppgávurnar í sambandi við virksemini, so sum starvsfólkaumsiting, fíggjarstýring og skjalföring, liggja hjá yvirskipaðu fyrisitingini í Søvnum Landsins, sum eisini hevur stýrisuppgávur eftir hesi lög, sbr. serligar viðmerkingar til § 25, stk. 1. Tað museala framsýningar- og miðlanarvirksemið hjá Søvnum Landsins er savnað undir navninum Tjóðsavnið, og jarðfrøðiliga savnið hjá Jarðfeingi luttekur í hesum virkseminum.

1.5.2. Landsgóðkend søvn við museum virksemi

Við støði í ásannan av støðuni í dag, verður í lógaruppskotinum løgd til rættis ein skipan, sum miðar eftir vökstri og professionalisering av tí museala virkseminum hjá landsgóðkendum søvnum. Skotið verður upp, at fyri at kunna fáa stuðul sum savn við museum virksemi, skal savnið hava fíggjarligt grundarlag fyri at kunna rökja tær 5 høvuðsuppgávurnar í museum virksemi sambært leiðreglunum hjá ICOM.

Fyri at gera skilnað millum hesi og tey landsgóðkendu søvnini við sjálvbodnum virksemi, har tað verða sett linari museal dygdarkrøv sum treyt fyri stuðulsveiting, sbr. pkt. 2.3.3, verða hesi søvnini nevnd “landsgóðkend søvn við museum virksemi”.

1.5.3. Landsgóðkend søvn við sjálvbodnum virksemi

Ásannast má kortini, at fleiri av søvnunum, sum í dag fáa landskassastuðul, eitt nú eftir Lögtingslög nr. 17 um bygdasøvn við mentunarsøguligum týdningi, vanliga nevnd bygdasavnslógin, ikki hava möguleika at útvega sær nøktandi fíggjarligt grundarlag at virka sum søvn við museum virksemi, oftast tí tey virka í smáum kommunalum eindum við avmarkaðum fíggjarligum möguleikum. Henda støða broytist so hvørt sum kommunur leggja saman í størrí eindir ella at søvn samstarva tvørtur um kommunalar eindir.

Tey flestu søvnini, sum í dag fáa landskassastuðul, grunda virksemi sítt á sjálvbodna arbeiðsmegi og útgjalda ikki lönir til annað enn at hava savnið opið fyri almenninginum.

Í lógaruppskotinum verður skotið upp, at linari museal krøv verða sett til stuðulssøkjandi søvn, sum grunda virksemi sítt á sjálvbodið arbeiði utan lónútgjaldingar til annað enn at hava savnið opið fyri almenninginum.

Skilnaður verður tí gjørður millum landsgóðkend søvn við museum virksemi, har tað verða sett herd museal dygdarkrøv sum treyt fyri stuðulsveiting, og landsgóðkend søvn við sjálvbodnum virksemi, sum hava mentanarsøguligan, náttúrusøguligan ella listasøguligan týdning, men virka á sjálvbodnum støði og har krøv ikki verða sett til fakligan fórleika hjá savnsleiðara og granskingsarfórleika.

1.5.4. Avleiðingar av uppbýtinum av landsgóðkendum søvnum

Í skiftisreglunum til lógaruppskotið verður skotið upp, at ein skiftistíð verður upp á 3 roknskaparár, har verandi søvn, sum eru landsgóðkend sum stuðulssøkjandi stovnar, laga seg eftir nýggju ásetingunum.

Í royndum merkir hetta, at stuðulssøkjandi søvn skulu laga seg eftir herdu musealu dygdarkrvunum, um tey útgjalda lönir til annað enn at hava savnið opið fyri almenninginum.



MENTAMÁLARÁÐIÐ

INNANHÝSIS

Sum nevnt omanfyri, hava 22 søvn landsgóðkenning sum stuðulssøkjandi stovnar eftir bygdasavnslögini. Sundurbýtið millum lónir og annan rakstur hjá hesum søvnum var í 2013 sum í talvuni niðanfyri:

Savn	Lónir	Aðrar rakstrarútreiðslur
Sunnbjar Sóknar Bygdasavn	-	31.523
Vágs Bygdasavn	-	205.240
Porkeris Bygdasavn	648	37.519
Fornminnissavnið á Mýri, Hovi	-	49.899
Tvøroyrar Bygdasavn	-	156.869
Skúvoyar bygdarsavn	-	5.000
Sands Bygdasavn	63.233	75.508
Skopunar Bygdasavn	147	60.855
Sandavágs Bygdasavn	-	-
Miðvágs Bygdasavn	103.417	97.193
Sørvágs Bygdasavn	-	93.450
Nólsoyar Bygdasavn	95	18.497
Vestmanna Bygdarsavn	-	35.980
Kollafjarðar Bygdasavn	-	32.628
Tórshavnar Bíársavn	-	94.483
Sjóvar Fornminnasavn	-	60.523
Eiðis Bygdasavn	26.819	198.545
Leirvíkar Bygdasavn	-	-
Gøtu Bygdasavn	144.002	210.915
Bygdasavnið "Forni"	380.269	238.292
Bygdasavnið í Nes kommunu	113.068	310.616
Norðoya Fornminnissavn	880.482	727.951
Tilsamans	1.712.180	2.741.485

Mett verður, at lónarútgjaldingar upp á umleið kr. 100.000 svarar til markið ímillum, nær lónarútgjaldingar eru til annað enn at halda savnið opið fyrir almenninginum.

Umframt hesi mentanarsøkulig søvn fáa 3 listasøvn, 1 náttúrusøkulig savn og 1 mentanarsøkulig savn stuðul á Løgtingsfíggjarlögini uttan aðra løgskipan. Sundurbýtið millum lónir og annan rakstur hjá hesum søvnum var í 2013 sum í talvuni niðanfyri:

Savn	Lónir	Aðrar rakstrarútreiðslur
Skálin við Skálá, Vági (listasavn)	-	154.763
Listasavnið á Sandi	113.143	61.425
Norðoya Listafelag	-	22.330
Sjósavnið á Argjum	784.767	260.947
Felagið Kríggssavnið í Vágum	-	257.700
Tilsamans	897.910	757.165



MENTAMÁLARÁÐIÐ

INNANHÝSIS

1.6. Herd dygdarkrøv til landssøvn og landsgóðkend søvn við museum virksemi

Ætlanin er, at tað skulu fyriskipast vegleiðandi leiðreglur um dygdarkrøv, sum liggja til grund fyrir meting av, um eitt savn kann fáa og varðveita landsgóðkenning sum savn við museum virksemi. Eyðsæð er, at í minsta lagi somu krøv mugu setast landssøvnnum.

Talan verður um leiðreglur fyrir virksemi hjá søvnunum og fakligu uppgávur teirra, t.v.s. innsavning, skráseting, varðveiting, gransking og miðlan, eins og fyrir hølisviðurskifti og starvsfólk. Ætlanin er, at tað eisini fer at verða lagdur dentur á, at søvnini hava til uppgávu at tryggja nøktandi atkomu hjá fólkvi við serligum tørvi og miðlan til börn og ung, sí pkt. 4.1.

Ætlanin er, at landsstýrismaðurin skal seta eina museumsnevnd, sí pkt. 4.2, at taka stig til fyriskipan av hesum. Dygdarmetingin fer at verða av ráðgevandi slag, men vil, um tað verður staðfest, at eitt landsgóðkent savn við museum virksemi ikki hefur bøtt um álvarslig brek í fyrisiting tess av ábyrgdarókinum, kann verða grundarlag fyrir eini afturtøku av landsgóðenningini.

Tað fíggjarliga grundarlagið fyrir landsgóðkendum søvnnum við museum virksemi skal styrkjast við millum annað hækkan av minstamarkinum fyrir stuðli, sum ikki kemur úr landskassanum, og sum liggur til grund fyrir landskassastuðli eftir stuðulsskipanini.

Stuðulsskipan

Lógaruppskotið er grundað á, at framtakssemið at stovna og reka søvn skal vera lokalt grundað ella grundað á framtak, sum ikki er grundað í framtaki hjá landinum. Meginreglan aftan fyrir stuðulsskipanina hjá landinum hevur verið og fer framhaldandi at vera, at landskassastuðul til rakstur er grundaður í støddini av stuðlinum, sum eitt savn fær frá øðrum til raksturin.

1.7. Stuðulsskipan higartil

Sambært løgtingslög nr. 17 frá 9. maí 1972 um bygdasøvn við mentunarsøguligum týdningi fáa góðkend søvn 60% av góðkendum rakstrarútreiðslum og 50 % av góðkendum ílögum í stuðli úr landskassanum. Søvnini lata inn fíggjarætlanir til góðkenningar, og ílögustuðul verður latin eftir serligari góðkenningarmannagongd sambært lógin.

Løgtingsjáttanin til bygdasøvn hevur higartil verið nøktandi til at lata henda stuðul; men í galdandi bygdasavnslög er ikki lagt upp fyrir, hvussu farast skal fram, um nóg mikið ikki er sett av á løgtingsfíggjarlögini til endamálið. Higartil hevur borið til at stýra hesum gjøgnum góðkenningarmannagongdirnar í sambandi við fíggjarætlanir.

Í 2013 var játtanin til landskassastuðul til góðkend bygdasøvn við mentanarsøguligum týdningi soleiðis býttur við støði í roknkapunum hjá søvnunum fyrir 2013:

Savn	Stuðul til góðkendar rakstrarútreiðslur	Stuðul til góðkendar ílögur	Stuðul til avskriving av bygningum	Stuðul tilsamans
Sunnbiar Sóknar Bygdasavn	12.653	-	3.794	16.447
Vágs Bygdasavn	56.043	-	-	56.043
Porkeris Bygdasavn	22.900	-	-	22.900
Fornminnissavnið á Mýri, Hovi	18.393	-	1.800	20.193



MENTAMÁLARÁÐIÐ

INNANHÝSIS

Tvøroyrar Bygdasavn	82.717	-	-	82.717
Skúvoyar bygdarsavn	3.000	24.292	-	27.292
Sands Bygdasavn	83.244	-	-	83.244
Skopunar Bygdasavn	36.601	-	-	36.601
Sandavágs Bygdasavn	-	-	-	-
Miðvágs Bygdasavn	120.366	-	8.100	128.466
Sórvágs Bygdasavn	56.070	-	-	56.070
Nólsoyar Bygdasavn	11.155	-	-	11.155
Vestmanna Bygdarsavn	21.588	-	-	21.588
Kollafjarðar Bygdasavn	19.577	-	-	19.577
Tórshavnar Býarsavn	56.690	-	-	56.690
Sjóvar Fornminnasavn	36.314	-	-	36.314
Eiðis Bygdasavn	135.218	-	2.625	137.843
Leirvíkar Bygdasavn	-	-	300	300
Gøtu Bygdasavn	212.877	-	836	213.713
Bygdasavnið "Forni"	361.187	-	-	361.187
Bygdasavnið í Nes kommunu	254.210	-	60	254.270
Norðoya Fornminnissavn	946.587	-	-	946.587
Tilsamans	2.547.391	24.292	17.515	2.589.197

Umframt tey landsgóðkendu søvnini eru sum nevnt 5 onnur søvn, sum fáa landskassastuðul eftir lögtingsfíggjarlóginu uttan aðra lögskipan. Í 2013 var landskassastuðulin til hesi søvn soleiðis býttur:

Savn	Stuðul 2013
Skálin við Skálá, Vági (listasavn)	40.000
Listasavnið á Sandi	40.000
Norðoya Listafelag	40.000
Sjósavnið á Argjum	284.000
Felagið Krígssavnið í Vágum	100.000
Tilsamans	504.000

1.8. Stuðulsskipan til landsgóðkend søvn við musealum virksemi og landsgóðkend søvn við sjálvbodnum virksemi.

Í verandi skipan fáa landsgóðkend søvn, t.e. søvn, ið virka eftir lögtingslög nr. 17 frá 9. maí 1972 um bygdasøvn við mentunarsøguligum týdningi, umframt vanligar rakstrarútreiðslur eisini landskassastuðul til “leigu av høli o.t. ella rentu og avskriving av bygningum”.

Í lógaruppskotinum verður skotið upp, at “húsaleiguútreiðslur, veðhaldsrentur og avdrøg verða frádrigin í stuðlinum, sum ikki er landskassastuðul, sum inngongur í grundarlagið fyrir áseting av landskassastuðlinum”. Hetta verður grundgivið við grundhugsjónini í stuðulsskipanini um, at ábyrgdin av musealum virksemi, sum ikki liggur hjá landssøvnum, liggur hjá lokalum veitarum, og at teir lokalu veitararnir tí eiga at standa fyrir fíggjarligum raðfestingum í sambandi



MENTAMÁLARÁÐIÐ
INNANHÝSIS

við hølisviðurskifti hjá einum lokalum savni einsamallir, ímeðan landið stuðlar virkseminum annars.

Sambært roknkapunum hjá søvnunum fyrir 2013 voru útreiðslurnar hjá landskassastuðlaðum øvnum eftir løgtingslög nr. 17 frá 9. maí 1972 um bygdasøvn við mentunarsøguligum týdningi til húsaleigu, veðhaldsrentur og avdrøg sum í talvuni niðanfyri:

Savn	Húsaleiga	Veðhalds-rentur	Avdrøg	Avskriving av bygningum
Sunnbiar Sóknar Bygdasavn	-	10.434	-	6.323
Vágs Bygdasavn	-	39.835	72.000	-
Porkeris Bygdasavn	-	-	-	-
Fornminnissavnið á Mýri, Hovi	-	19.243	-	3.000
Tvøroyrar Bygdasavn	52.000	19.007	-	-
Skúvoyar bygdarsavn	-	-	-	-
Sands Bygdasavn	-	-	-	-
Skopunar Bygdasavn	-	-	-	-
Sandavágs Bygdasavn	-	-	-	-
Miðvágs Bygdasavn	-	-	-	13.500
Sørvágs Bygdasavn	36.000	-	-	-
Nólsoyar Bygdasavn	-	-	-	-
Vestmanna Bygdarsavn	-	-	-	-
Kollafjarðar Bygdasavn	-	-	-	-
Tórshavnar Býarsavn	84.000	-	-	-
Sjóvar Forminnasavn	14.400	-	-	-
Eiðis Bygdasavn	-	-	-	4.374
Leirvíkar Bygdasavn	-	-	-	500
Gøtu Bygdasavn	-	122	-	1.394
Bygdasavnið "Forni"	-	2.221	14.362	-
Bygdasavnið í Nes kommunu	-	-	-	100
Norðoya Fornminnissavn	-	-	30.789	-
Tilsamans	186.400	90.863	117.151	29.191

Sambært roknkapunum hjá søvnunum fyrir 2013 voru útreiðslurnar hjá landskassastuðlaðum øvnum eftir løgtingsfíggjarlóginu til húsaleigu, veðhaldsrentur og avdrøg sum í talvuni niðanfyri:

Savn	Húsaleiga	Veðhalds-rentur	Avdrøg	Avskriving av bygningum
Skálin við Skálá, Vági (listasavn)	-	-	-	-
Listasavnið á Sandi	-	-	-	-
Norðoya Listafelag	12.000	-	-	-
Sjósavnið á Argjum	-	-	-	-
Felagið Kríggssavnið í Vágum	53.000	-	-	-
Tilsamans	65.000	-	-	-



MENTAMÁLARÁÐIÐ INNANHÝSIS

Í sambandi við fyriskipan av hølum eiga lokalir ábyrgdarhavarar og veitarar at halda seg til leiðreglur hjá ICOM um hetta. Eftir leiðreglunum skal leiðsla savnsins tryggja, at savnið hefur hóskandi høli, har inniumhvørvið ger tað möguligt at rökja uppgávur og endamál savnsins.

Grundreglan í almennu stuðulsskipanini sambært lógaruppskotinum er, at rakstrarstuðulin úr landskassanum er grundaður á stöddina á rakstrarstuðlinum frá øðrum veitarum til virksemið hjá savninum. Vist verður annars til serligu viðmerkingarnar til § 12.

Ætlanin er, at tað í árligu lögtlingsfíggjarlóginu verður sett eitt lágmark fyrir tí stuðli, sum ikki er frá landinum. Roknað verður við, at hetta lágmárk eftir eina skiftisskipan í 3 roknkaparár eftir at lógin kemur í gildi verður umleið 300.000 kr. fyrir søvn við museum virksemi. Einki lágmark verður fyrir landsgóðkend øvn við sjálvbodnum virksemi, t.e. øvn, sum ikki útgjalda lónir omanfyri 100.000 kr., har lónarútreiðslurnar ganga til at hava savnið opið fyrir almenninginum. Hetta skal skiljast soleiðis, at landið rindar í minsta lagi eins nögv og lokalu stuðulsveitararnir í rakstrarstuðli, um lónarútreiðslurnar eru minni enn 100.000 kr. og ganga til at halda savnið opið fyrir almenninginum.

Eftir verandi skipan hefur stuðul eisini verður veittur til ílögur eftir somu skipan sum stuðul til rakstur. Í lógaruppskotinum verður skotið upp, at hetta verður broytt, sí pkt. 4.4.

Menning

Í lógaruppskotinum verður ásett, at landsstýrismaðurin setir eina museumsnevnd, sum skal ráðgeva um, hvussu museumsøkið skal mennast.

Ætlanin er, at henda nevnd, umframt at koma við uppskotum um menning, ger tilmæli í sambandi við góðkenning av øvnnum og hefur eftirlit við virksemi teirra. Tilmæli frá nevndini verða tikan við í metingum, tá góðkenning verður givin um stuðulsveiting ella frátøku av góðkenning um stuðulsveiting, sí annars pkt. 4.2.

Eisini er tað ætlanin, at museumsnevndin skal gera tilmæli í sambandi við raðfesting av játtan av stuðli úr serligari játtan á lögtlingsfíggjarlóginu, sonevndum ræðisupphæddum ella puljum, til menning av museumsøkinum, serliga í sambandi við menningarátøk hjá landssøvnum og landsgóðkendum øvnnum, men eisini í sambandi við útvegan av fastogn, verkum og lutum hjá nevndu øvnnum, sí annars undir pkt. 4.4.

1.9. Betri karmar fyrir menning og tvørgangandi átøkum á savnsøkinum

Ætlanin er at skipa ræðisupphæddir til menning av museumsøkinum við eini serligari stuðulsjáttan á lögtlingsfíggjarlóginu. Inn í ræðisupphæddirnar ganga eisini upphæddir úr verandi stuðulsjáttanum, sum ikki hava verið nýttar til at stuðla vanligum rakstri. Endamálið er at skunda undir heildarhugsan og smidleika og at styrkja tvørgangandi átøk og menningarverkætlanir. Tað skal eisini bera til at fáa stuðul til serligar ílögur so sum útvegan av fastogn og keyp av mentanarsøguligum lutum, eins og tað higartil hefur boríð til eftir bygdasavnslóginu, og eisini til útvegan av listaverkum. Menningaruppgávurnar skulu fremjast í tøttum samstarvi millum øvnini. Ætlanin er, at bæði landssøvn og landsgóðkend øvn skulu kunna sökja um pening úr ræðisupphæddunum.



MENTAMÁLARÁÐIÐ INNANHÝSIS

1.10. Ráðgevandi museumsnevnd

Higartil hevur eingin skipan verið at ráðgeva fyrisingini í sambandi við tað museala virksemið í landinum. Ynskilt er, at ein tilík skipan verður skipað sum ein nevnd, sum skal innkallast at ráðgeva fyrisingini hjá Sóvnum Landsins í sambandi við viðgerð av umsóknum um landsgóðkennung, býti av ræðisupphæddum og málum um möguliga avtøku av sóvnum.

Mett verður, at tað í eini tilíkari ráðgevingarskipan skal bera til at innkalla umboð fyrir bæði hóvuðssóvn, landsgóðkend sóvn, kommunur og aðrar viðkomandi partar. Í lögini verður ásett, at landsstýrismaðurin ásetir nærrí reglur um nevndina, harundir um, hvussu hon er samansett og hvørjar uppgávur og fórleikar hon hefur.

1.11. Áherðsla á atkomu hjá børnum og fólki við serligum tørvi

Í lógaruppskotinum verður áherðsla lögð á, at landssóvn og landsgóðkend sóvn skulu veita best möguligar umstöður til fólk við serligum tørvi og at miðla til børn og ung.

Ásetingin um at veita best möguligar umstöður til fólk við serligum tørvi skal síggjast í sambandi við almenna politikk landsins á hesum øki. Ynskilt er, at sóvnini gerast betri atkomulig bæði gjøgnum innrætting í sambandi við nýbygging ella umbygging og gerð og miðlan av framsýningum.

Ætlanin er, at sóvnini í landinum skulu hava ein virknan leiklut í at veita børnum bestu möguleikar fyrir mentanarligari uppliving og læring. Børn skulu uppliva sóvnini sum ein lið í teirra mentan, og hvort einstakt savn eigur, við atliti at tess slagi, at meta og laga virksemi sítt í mun til børn og ung. Stevnan at miðla til børn og ung merkir millum annað, at undirvísingartilfar og annað miðlandi tilfar, m.a. á internetinum, eisini er lagað til børn. Eisini kunnu skipast serligar avsláttarskipanir til børn og ung.

Ásetingarnar í lógaruppskotinum um hesi viðurskifti viðvíkja treytum fyrir at móttaka landskassastuðul. Viðvíkjandi landssóvnum verður hildið, at tey fylgja landspolitikki á hesum øki.

1.12. Ræðisupphæddir

Sambært lógaruppskotinum verður möguleiki veittur fyrir serligari stuðulsskipan hjá landssóvnum og landsgóðkendum sóvnum, har endamálið er menning av virkseminum, harundir útvegan av fastogn, verkum og lutum. Í tí sambandi skulu gerast allýsingar av treytunum fyrir at fáa serligan stuðul frá landinum, har tikið verður við, at talan skal vera um virksemi, sum hevur serligan týdning fyrir landið. Eitt nú vil dentur verða lagdur á serligar uppgávur, slag av samlingum, granskingsarliga støðu og tjóðskaparligan og altjóða týdning.

Ætlanin er, at ein nevnd, sum landsstýrismaðurin setir, skal ráðgeva um menningarátök og hvussu stuðulin skal býtast, sí undir pkt. 4.2.

Roknað eigur at verða við, at tað í sambandi við stuðulsskipanina skal setast av játtan til Sóvn Landsins til samsýningar í sambandi við nevndararbeiðið.

Stýri fyrir mentanararv og náttúruarv

Tann museali parturin av savnsókinum hevur higartil verið umsitin av Mentamálaráðnum og landsantikvarinum, sum eisini er stjóri á Føroya Fornminnissavni.



MENTAMÁLARÁÐIÐ

INNANHÝSIS

1. januar 2011 voru tey musealu søvnini undir Mentamálaráðnum, t.e. Føroya Fornminnissavn og Føroya Náttúrugripasavn, saman við Føroya Landsbókasavni og Føroya Landsskjelasavni løgd saman í stovnin Søvn Landsins, og landsstýrismaðurin ásetti, at stjórin fyri stovnin eisini røkti embætini sum landsantikvarur, landsbókavørður og landsskjalavørður.

Embætið sum landsantikvarur varð skipað við løgtingslög nr. 32 frá 2. mai 1952. Í lögini var skipað, at antikvarurin var stjóri á Føroya Fornminnissavn.

Stuðulsjáttanir til søvn, sum ikki eru skipaðar við aðrari lög enn løgtingsfíggjarlögini, hava verið umsitnar av Mentamálaráðnum. Síðan stovnsetingina av Søvnum Landsins eru fleiri av hesum stuðulsjáttanum lagdar til nýggja stovnin at umsita.

Ætlanin er, at embætið sum landsantikvarur verður umskipað til fakligt eftirlit við forminnum og friðaðum bygningum, og at uppgávurnar í sambandi við stuðulsumsiting og landsgóðkenning verða lagdar til Søvn Landsins. Ætlanin er, at hesar stýrisuppgávur verða røktar í samstarvi við tær museumsfakligu eindirnar í Søvnum Landsins og ráðgevandi museumsnevndina, sum er nevnd undir pkt. 4.2. Í lógaruppskotinum verður ásett, at landsstýrismaðurin ger nærrí reglur um stýrisuppgávurnar hjá Søvnum Landsins í sambandi við lögina.

Ætlanin um at gera Søvn Landsins til eitt museumsstýri er millum annað grundað á eitt ynski um at styrkja fakligheitina í tænastuveitingini til landsstýrismannin og umsitingina á økinum.

Søvn Landsins hava sum stýri fyri mentanararv og náttúruarv stýrisuppgávur á museala økinum, antikvariska økinum, bókasavnsøkinum og skjalasavnsøkinum. Yvirskipað er tað ætlanin, at Søvn Landsins sum stýri fyri tað museala økið, skal taka sær av hesum uppgávum:

- 1) Faklig ráðgeving til Mentamálaráðið og onnur aðalráð, harundir luttká í gerð av lógaruppskotum og aðrari tænastuveiting til landsstýrismann.
- 2) Íverksetting av miðsavnaðum og yvirskipaðum menningartiltökum, har endamálið er at fremja politisk mál á savnsøkinum og mentanararvsøkinum alment, t.d. talgilding av samlingunum, kanningar av arbeiði savnanna við børnum og ungum, atkomuligheit, avrikssáttmálum v.m.
- 3) Taka sær av fyrisitingaruppgávum fyri Mentamálaráðið, harundir umsiting av museumslögini, fyrisiting av rædisupphæddum og umsiting av løgtingsfíggjarlógarjáttanum v.m.
- 4) Umsiting av miðsavnaðum skráum, harundir at fáa í lag yvirlit yvir samlingar hjá landssøvnum og landsgóðkendum søvnum.
- 5) Museumsfaklig samskipan og ráðgeving til landsgóðkend søvn við musealum virksemi og landsgóðkend søvn við sjálvbodnum virksemi, harundir at útbyggja samstarvið millum søvnini tvørtur um sløgini av søvnum og at skunda undir samskipan av innsavning, gransking og kanningum hjá søvnunum.

Fíggjarligar avleiðingar av lógaruppskotinum

Mett verður, at tað í sambandi við ráðgevandi museumsnevnd, sbr. pkt. 4.2, má roknast við meirjáttan til Søvn Landsins upp á 100.000 kr.

Skipanin av Søvnum Landsins er grundað á álit um savnsbygnað frá 10. september 2009. Har var ætlanin um at skipa Søvn Landsins sum eitt stýri fyri mentanararv og náttúruarv løgd fram. Lagt



MENTAMÁLARÁÐIÐ
INNANHÝSIS

varð í álitinum upp til, at uppraðfestingar skuldu gerast í sambandi við hetta, men hesar eru ikki gjørðar enn. Neyðugt er tí at hava hesar uppraðfestingar í huga í sambandi við lögtingsfíggjarlógarviðgerð í komandi árum.

Eisini skal roknast við, at tørvur verður á játtan til ræðisupphæddir til menning av museumsøkinum og stuðul til serlig átok og ílögur hjá landssøvnum og landsgóðkendum søvnum í komandi árum.

Harumframt má roknast við, at meirjáttan skal veitast so hvört sum landsgóðkend øvn við sjálvbodnum virksemi uppstiga virksemið sítt til at verða landsgóðkend øvn við museum virksemi. Mett verður ikki, at hesin tørvur verður í skiftistíðini.

Hoyrdir myndugleikar, stovnar og feløg

Hesir myndugleikar, stovnar og feløg eru hoyrd í sambandi við lógaruppskotið:
Løgmansskrivstovan, Fíggjarmálaráðið, Fiskimálaráðið, Vinnumálaráðið, Søvn Landsins, Jarðfeingi, Listasavn Føroya, Sunnbiar Sóknar Bygdasavn, Vágs Bygdasavn, Porkeris Bygdasavn, Formminnissavnið á Mýri í Hovi, Tvøroyrar Bygdasavn, Skúvoyar bygdarsavn, Sands Bygdasavn, Skopunar Bygdasavn, Sandavágs Bygdasavn, Miðvágs Bygdasavn, Sørvágs Bygdasavn, Nólsoyar Bygdasavn, Vestmanna Bygdarsavn, Kollafjarðar Bygdasavn, Tórshavnar Býarsavn, Sjóvar Fornminnasavn, Eiðis Bygdasavn, Leirvíkar Bygdasavn, Gøtu Bygdasavn, Bygdasavnið "Forni" á Glyvrum, Bygdasavnið í Nes kommunu, Norðoya Fornminnasavn, Skálin við Skálá í Vági, Listasavnið á Sandi, Norðoya Listafelag, Sjósavnið á Argjum, Felagið Krígsavnið í Vágum, Føroya kommunufelag, Sumbiar Kommuna, Vágs kommuna, Porkeris kommuna, Hovs kommuna, Tvøroyrar kommuna, Skúvoyar kommuna, Sands kommuna, Skopunar kommuna, Vága kommuna, Sørvágs kommuna, Tórshavnar kommuna, Vestmanna kommuna, Sjóvar kommuna, Eiðis kommuna, Eysturkommuna, Runavíkar kommuna, Nes kommuna, Klaksvíkar kommuna.

Samanumtakandi yvirlit

	Fyri landið/lands-myndugleikar	Fyri kommunalar myndugleikar	Fyri pláss/øki í landinum	Fyri ávísar samfelagsbólkar/felagsskapir	Fyri vinnuna
Fíggjarligar/búskaparligar avleiðingar	Ja	Ja	Ja	Ja	Nei
Umsitingarligar avleiðingar	Ja	Ja	Nei	Nei	Nei
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og	Ja	Ja	Nei	Nei	Nei



MENTAMÁLARÁÐIÐ
INNANHÝSIS

reglur					
Sosialar avleiðingar				Nei	



MENTAMÁLARÁÐIÐ
INNANHÝSIS

Viðmerkingar til tær einstøku greinarnar

Til kapittul 1. Endamál

Til § 1

Til stk. 1.

Ásetingin staðfestir yvirskipaða endamálið við lógini. Í ásetingini verður dentur lagdur á, at støðið undir musealum virksemi er hugsjónin um, at mentanararvur og náttúruarvur Føroya er fólksins ogn og týðandi liðir í arvi heimsins, sum tað er skylda okkara at varðveita til frama fyri nútíðar og framtíðar aettarlið. Hesin arvur er ein týðandi kelda til íblástur, læru og fragd og fremur virði, sum stimbra samfelagsligt samanhald og samleika.

Á hesum støði verður ásett, at endamálið við lógini er at stimbra musealt virksemi í Føroyum og tryggja, at søvn, sum virka eftir henni, hava ein virknan og viðkomandi leiklut í varðveitingini og stimbranini av mentanararvinum og náttúruarvinum.

Til stk. 2.

Ásetingin staðfestir, at lógin umfatar landssøvn og landsgóðkend øvn við musealum virksemi og landsgóðkend øvn við sjálvbodnum virksemi.

Til § 2

Til stk. 1

Ásetingin lýsir lóggávu og yvirskipaðu uppgávurnar í musealum virksemi og skipar felags uppgávur savnanna í mun til ábyrgdarøki teirra. Hesar uppgávur fevna um innsavning av lutum og onnur slög av skjalfesting, skráseting av lutum og varðveitingarvirðum utan fyri musealu samlingarnar, varðveiting av lutum undir forsvarligum goymslumstøðum og við konservering. Mentanarsøgulig øvn granska m.a. í søguligum, fornfrøðiligum, fólkalívsfrøðiligum og antropologiskum evnum. Listasøvn granska m.a. í listasøgu, listhandverki, arkitekturi og designi. Náttúrusøgulig øvn granska m.a. í náttúrvísindaligum evnum sum djórafrøði, plantufrøði, jarðfrøði og jarðalisfrøði. Harumframt kunnu øvnini hava granskning innan konservering og miðlan. Saman við arbeiðinum við samlingunum hava øvnini til uppgávu at fremja granskning og miðlan við atliti at ábyrgdarøkinum gjøgnum framsýningar- og útgávuvirksemi.

Ásetingin er grundað á allýsing hjá altjóða museumsfelagsskapinum ICOM av hugtakinum "museum" ella "savni við musealum virksemi", sbr. almennu viðmerkingarnar pkt. 2.1. Ásett verður, at tær 5 høvuðsuppgávurnar í musealum virksemi, sum eru innsavning, skráseting, varðveiting, granskning og miðlan, eru sínámillum samanknýttar. Hetta merkir, at granskning eiger at vera samanknýtt við og vera grundarlag fyri øðrum uppgávum hjá savninum, men eisini, at innsavning og varðveiting eiga at verða raðfest í mun til týdningin og granskingsarliga og miðlanarliga menningarmöguleikan, sum ávikavist ein lutur, verk ella sýni hevur, bæði sæð úr heimligum og alheimsligum sjónarhorni. Endamálið við ásetingini um, at tær 5 høvuðsuppgávurnar skulu fremjast bæði úr heimligum og alheimsligum sjónarhorni er at tryggja samanhang og útsýn.



MENTAMÁLARÁÐIÐ INNANHÝSIS

Endamálið við at gera vitan um mentanararv og náttúruarv Føroya tíðarbæra, atkomuliga og viðkomandi er at skapa grundarlag fyrir einum upplýstum samfelag hjá verandi og komandi aettarliðum. Endamálið við at menna nýtslu og týdning av mentanarvi og náttúruarvi fyrir borgaran og samfelagið er at skapa gróðrarlíkindi fyrir tolsemi og trivnaði. Hetta verður gjort við at tryggja mentanararv og náttúruarv til framtíðar nýtslu.

Viðmerkjast skal, at eisini aðrir stovnar, so sum skjalasøvn og bókasøvn, gjøgnum innsavning, skráseting, varðveiting, gransking og miðlan virka fyrir at tryggja og varðveita mentanar- og náttúruarv Føroya.

Til stk. 2

Í ásetingini verður uppgávan hjá landsgóðkendum søvnum við sjálvbodnum virksemi lýst. Landsgóðkend øvn við sjálvbodnum virksemi sbrt. lógaruppskotinum eru øvn, sum í høvuðsheitum virka á sjálvbodnum grundarlagi og ikki hava gransking. Endamálið við ásetingini um landsgóðkend øvn við sjálvbodnum virksemi er, at tey øvn, sum eru góðkend sum stuðulssøkjandi stovnar eftir galldandi bygdasavnslög, eisini kunnu søkja um stuðul eftir lógaruppskotinum, hóast tey ikki kunnu metast sum øvn við muselaum virksemi eftir leiðreglunum hjá ICOM. Talan er um smá øvn við mentanarsøguligum, náttúrusøguligum ella listasøguligum virksemi, sum verður mett at hava týdning fyrir tað museala virksemið í landinum.

Til stk. 3

Ásetingin er nýggj í mun til galldandi lóggávu. Ásetingin skipar skyldu savnanna at samstarva innan felags arbeiðsøki fyrir at tryggja best möguliga dygd og nýtslu av tilfeingi. Samstarvið millum øvnini fer fram innan innsavning, inn- og útlán av lutum eins og gjøgnum felags kanningar-, granskingar- og miðlanarverkætlanir. Samstarvsviðurskiftini kunnu bæði ganga upp á tvørs av teimum ymisku savnssløgunum og upp á tvørs av kommunumørkum.

Leggjast skal til merkis, at fleiri øvn, serliga landssøvn, harumframt hava samstarvsviðurskifti við øvn og aðrar musealar stovnar uttanlands.

Til stk. 4

Ásetingin er nýggj í mun til galldandi lóggávu. Sereyðkenni og serliga arbeiðsøkið hjá teimum mentanarsøguligu øvnunum hevur ikki áður verið skipað í lóggávuni. Allýst verður, at tey mentanarsøguligu øvnini í innsavning, gransking og miðlan teirra skulu taka við bæði framhald og fjølbroytni í lívsumstøðunum hjá fólk og millum ymiskar mentanir.

Til stk. 5

Ásetingin er nýggj í mun til galldandi lóggávu. Sereyðkenni og serliga arbeiðsøkið hjá teimum náttúrusøguligu øvnunum hevur ikki áður verið skipað í lógin. Allýst verður, at tey náttúrusøgulig øvnini skulu lýsa náttúruna, menningina í henni, nútíðar umhvørvið og samspælið við menniskjað.

Til stk. 6



MENTAMÁLARÁÐIÐ
INNANHÝSIS

Ásetingin er nýggj í mun til galdandi lóggávu. Sereyðkenni og serliga arbeiðsøkið hjá listasøvnum hevur ikki verið skipað við løgtingislóð. Allýst verður, at listasøvn lýsa myndlistasøguna, áleikandi listarlig yvirbragd og fagurfrøðiliga og fatanarliga vav teirra.

Til kapittul 2: Musealt virksemi hjá landinum

Til § 3

Ásetingin er nýggj í mun til galdandi lóggávu, og ásetir, at landssøvn skulu stovna og halda umboðandi samlingar fyri alt landið, bæði viðvilkjandi mentanarsøgu, náttúrusøgu og list.

Til § 4

Til stk. 1

Ásetingin er ein umorðing í mun til galdandi áseting í § 2, nr. 3 og 4, í løgtingislóð nr. 32 frá 2. mai 1952 um fornminnissavn. Í ásetingini verður staðfest, at Fornminnissavnið, sum er ein deild hjá Søvnum Landsins, er mentanarsøguliga savn landsins og høvuðssavn. Uppgávan hjá Fornminnissavninum er at stovna og halda umboðandi samlingar fyri mentan í Føroyum og samband hennara við aðrar mentanir. Ásetingin skal síggjast í sambandi við § 2, stk. 1, har áherðsla verður løgd á, at uppgávurnar verða loystar bæði úr heimligum og alheimsligum sjónarhorni. Vegna samlingar sínar, serligar fórleikar og granskingarliga støðu hevur Fornminnissavnið eisini nakrar serligar uppgávur, sbr. stk. 2-5. Vist verður eisini til viðmerkingarnar til § 9.

Til stk. 2

Ásetingin er ein umorðing í mun til galdandi ásetingar í § 2, nr. 3, í løgtingislóð nr. 32 frá 2. mai 1952 um fornminnissavn. Ásetingin staðfestir, at Fornminnissavnið hjá Søvnum Landsins skal stovna og halda umboðandi samlingar av lutum, sum lýsa føroyska mentanarsøgu. Savnið fær lutir gjøgnum fornfrøðiligt virksemi, avhending til savnið av fundum og lutum og gjøgnum innsavning. Innsavningin fer serliga fram innan mentanarsøgu í nýggjari tíð. Við atliti at vavinum av lutum innan fyri mentanarsøgu í nýggjari tíð má kravið um umboðandi samlingar í royndum tulkast sum eitt felags mál hjá Fornminnissavninum og teimum landsgóðkendu søvnunum innan mentanarsøgu. Ætlað verður, at arbeiðsbýtið millum Fornminnissavnið og tey landsgóðkendu mentanarsøguligu sövnini fer fram í einum samstarvi millum Fornminnissavnið og viðkomandi savn, sbr. § 2, stk. 2.

Til stk. 3

Ásetingin er nýggj í mun til galdandi lög um fornminnissavn. Ásetingin staðfestir, at Fornminnissavnið hjá Søvnum Landsins, grundað á samlingar tess og uppgávuna sum mentanarsøguligt høvuðssavn, hevur eina serliga skyldu til at sjónliggera og perspektivera samlingarnar við at luttaka í millumtjóða samstarvi.

Til stk. 4



MENTAMÁLARÁÐIÐ INNANHÝSIS

Ásetingin er nýggj í mun til galdandi lóg um fornminnissavn. Ásetingin staðfestir serligu granskingsarligu og miðlanarligu skyldur savnsins sum høvuðssavn. Miðlanarliga hevur Forminnissavnið eina serliga skyldu til gjøgnum fastar framsýningar og skiftandi evnisframsýningar at upplýsa alment um føroyska mentanarsøgu frá elstu tíðum til dagin í dag.

Til stk. 5

Ásetingin er ein umorðing í mun til galdandi ásetingar í § 2, nr. 1 og 2, í løgtingslög um fornminnissavn og § 1, stk. 3, í løgtingslög nr. 92 frá 21. desember 2004 um vernd av fornlutum í havinum. Ásetingin merkir, at Fornminnissavnið hjá Søvnum Landsins varðar av øllum fornfrøðiligum kanningum í Føroyum og føroyskum sjóøki.

Til § 5

Til stk. 1

Ásetingin er ein umorðing í mun til galdandi áseting í § 2, pkt. a og b, í løgtingslög nr. 26 frá 17. august 1955 um Føroya náttúrugripasavn. Í ásetingini verður staðfest, at Náttúrugripasavnið, sum er ein deild hjá Søvnum Landsins, er náttúrusøguliga savn landsins og høvuðssavn. Eisini verður staðfest, at jarðfrøðiliga savnið hjá Jarðfeingi, sum upprunaliga lá hjá Føroya náttúrugripasavn, er náttúrusøguligt savn hjá landinum og høvuðssavn á sínum øki. Søvnini hava sum høvuðssøvn sum uppgávu at lýsa kunnleikan til jarðfrøði, jarðalisfrøði, dýr, plantur og annan vitnisburð, sum kann lýsa náttúruna frá upphavi til okkara tíð. Ásetingin ávirkar ikki staðseting savnanna í málsøkjabyti landsstýrismanna. Vist verður eisini til viðmerkingarnar til § 9.

Til stk. 2

Ásetingin er nýggj í mun til galdandi lög um náttúrugripasavn. Ásetingin staðfestir, at Náttúrugripasavnið hjá Søvnum Landsins og jarðfrøðiliga savnið hjá Jarðfeingi skulu stovna og halda umboðandi samlingar av lutum, sum lýsa føroyska náttúru. Ætlað verður, at arbeiðsbýtið millum tey náttúrusøguligu høvuðssøvnini og landsgóðkend náttúrusøgulig søvn fer fram í einum samstarvi millum høvuðssøvnini og viðkomandi savn, sbr. § 2, stk. 3, í lógaruppskotinum.

Til stk. 3

Ásetingin er nýggj í mun til galdandi lög um náttúrugripasavn. Ásetingin staðfestir, at Náttúrugripasavnið hjá Søvnum Landsins og jarðfrøðiliga savnið hjá Jarðfeingi, grundað á samlingar teirra og uppgávuna sum náttúrusøgulig høvuðssøvn, hava eina serliga skyldu til at sjónliggera og perspektivera samlingarnar við at luttaka í millumtjóða samstarvi.

Til stk. 4

Ásetingin er nýggj í mun til galdandi lög um náttúrugripasavn. Ásetingin staðfestir serligu granskingsarligu og miðlanarligu skyldur savnanna sum høvuðssøvn. Miðlanarliga hava Náttúrugripasavnið hjá Søvnum Landsins og jarðfrøðiliga savnið hjá Jarðfeingi eina serliga skyldu til gjøgnum fastar framsýningar og skiftandi evnisframsýningar at upplýsa alment um føroyska náttúrusøgu frá elstu tíðum til dagin í dag.



MENTAMÁLARÁÐIÐ
INNANHÝSIS

Til § 6

Til stk. 1

Ásetingin er nýggj, tí eingin løgtingslóð hevur higartil skipað hesi viðurskifti. Í ásetingini verður staðfest, at Listasavn Føroya er listasavn landsins og høvuðssavn. Uppgávan hjá listasavni landsins er at lýsa fóroyska myndlist og myndlist, sum er viðkomandi fyri landið, í fortíð og nútíð. Vegna samlingar sínar, serligar fórleikar og granskingsarliga støðu hevur Listasavn Føroya eisini nakrar serligar uppgávur, sbr. stk. 2-4. Víst verður eisini til viðmerkingarnar til § 9.

Til stk. 2

Ásetingin er nýggj. Ásetingin staðfestir, at Listasavn Føroya sum høvuðssavn fyri myndlist skal stovna og halda eina umboðandi samling fyri fóroyska myndlist. Í royndum skal hetta fara fram í einum samstarvi millum Listasavn Føroya og tey landsgóðkendu listasøvnini fyri at tryggja hóskandi tilfeingisnýtslu og sleppa undan uppbygging av líkum samlingum. Ætlað verður, at arbeiðsbýtið millum Listasavn Føroya og tey landsgóðkendu listasøvnini fer fram í einum samstarvi millum Listasavn Føroya og viðkomandi savn, sbr. § 2, stk. 3.

Til stk. 3

Ásetingin er nýggj. Ásetingin staðfestir, at Listasavn Føroya, grundað á samlingar tess og uppgávuna sum listasøguligt høvuðssavn, hevur eina serliga skyldu til at sjónliggera og perspektivera samlingarnar við at luttaka í millumtjóða samstarvi.

Til stk. 4

Ásetingin er nýggj. Ásetingin staðfestir serligu granskingsarligu og miðlanarligu skyldur listasavnsins sum høvuðssavn. Miðlanarliga hevur Listasavn Føroya eina serliga skyldu til gjøgnum fastar framsýningar og skiftandi evnisframsýningar at upplýsa alment um fóroyska listasøgu í fortíð og nútíð.

Til § 7

Ásetingin er nýggj í mun til galdandi lóggávu. Ásetingin staðfestir, at landssøvn hava skyldu til at luttaka í tí landsumfevnandi samstarvinum í sambandi við musealt virksemi. Ásett verður, at landsstýrismaðurin ger nærrí reglur um, hvussu hetta samstarv skal fara fram. Av tí at hesar reglur viðvíkja landssøvnum og landsgóðkendum søvnum og ikki verða vendar mótvægis borgarum, verða tær gjørðar við rundskrivi.

Til § 8

Ásetingin er nýggj í mun til galdandi lóggávu. Higartil hevur eingin skipan verið fyri, hvussu landssøvn vraka gripir í samlingum sínum. Ein tálmandi vrakingarskipan fremur dygd í innsavningini og skal eisini síggjast í sambandi við, at samlingar savnanna eru uppbygdar yvir



MENTAMÁLARÁÐIÐ

INNANHÝSIS

mong ár, og at metingin av mentanarsøguligum, náttúrusøguligum ella listsøguligum virði kann skifta yvir tíð. Samlingarnar lýsa tí í sjálvum sær, hvat varð hildið at vera munandi varðveitingarvirði um tað mundið, tá innsavningin fór fram.

Samlingarnar hjá einum savni er teir lutir, sum eru útvegaðir til tær, tvs. eru keyptir av savninum, latnir savninum sum gáva ella fingnir gjøgnum innsavning ella útgrevstur.

Viðvíkjandi landssøvnum vil tað vera vanlig mannagongd, at lutir, sum innganga í samlingarnar, verða innskrivaðir í ognarlista, tvs. talmerktir og skrásettir, skjótast gjørligt eftir móttøku. Á náttúrusøguligum øvnum fer innskriving fram skjótast gjørligt eftir at luturnir eru viðgjørdir móttøðuførir.

Innsavning fer fram eftir leiðreglunum í kapittul 2 hjá ICOM, m.a. leiðregluna um uppruna og høviligt nærlagni, sum sigur, at áðrenn tikið verður ímóti einum luti ella slagi eigur alt at verða gjørt fyri at tryggja, at luturin ella slagið, sum verður boðið savninum sum keyp, gáva, lán, arvur ella umbýti, ikki er ólógliga útvegað. Høviligt nærlagni í sambandi við hetta eigur at fáa til vega alla söguna hjá lutinum, eftir at hann varð funnin ella framleiddur.

Lutir, sum enn ikki eru vorðnir talmerktir og skrásettir, eru ein partur av samlingum savnsins, tá avgerð er tikan um innliman, og luturnir finnast í savnsins varðveitslu. Lutir, sum tað verður umhugsað at innlima í samlingarnar og finnast í savnsins varðveitslu sum liður í hesi tilgongd, verða mettir sum deponerað fæ og verða skrásettir sum annað deponerað fæ í samsvari við hetta, tvs. eru fevnd av trygdarreglum og tryggingum hjá savninum.

Høvuðsreglan er, at øvn við musealum virksemi einans útvega sær verk og lutir fyri at innlima teir í samlingarnar. Har tað í sambandi við gávu ella keyp er talan um eina samlaða útvegan, sum lutvís umfatar lutir, sum savnið ynskir at innlima í samlingarnar, og lutvís lutir, sum ynski ikki er um at innlima, innganga teir síðst nevndu ikki í savnið, men verða straks avhendaðir, soleiðis at tað ikki verður talan um eina vraking úr samlingum savnsins.

Lutir, sum verða nýttir í sambandi við undirvísing ella sýning, og sum er fingin til vega til hetta endamál, verða ikki mettir sum partar av samlingunum. Tað sama er galldandi fyri sýningarmodell.

Hesar leiðreglur fyri, hvussu øvn við musealum virksemi bera seg at við lutum, sum verða innlimaðir í samlingarnar, skulu eisini verða hildnar av landsgóðkendum øvnum, sum fáa stuðul eftir § 12 og § 16.

Ásetingarnar í § 8, § 11, stk. 1, nr. 10 og § 15, stk. 1, nr. 9, forða ikki fyri, at øvn kunnu gera kanningar av einum luti hóast avleiðingin er, at ein noyðist at oyðileggja hann fyri at kunna gera t.d. eina kolevni 14-kanning.

Í sambandi við útdeponeringar kunnu øvnini seta krøv um varðveitslutygd eftir ítkiligar meting. Útdeponeraðir lutir ella verk innganga framhaldandi í samlingar savnsins, og tað er ábyrgd savnsins, sum útdeponerar, at luturnir verða goymdir undir tryggum umstøðum.

Til § 9

Til stk. 1

Ásetingin er umorðing í mun til § 3, stk. 1, í lögtingslög nr. 17 frá 9. mai 1972 um bygdasøvn við mentunarsøguligum týdningi. Ásetingin um, at høvuðssøvn veita landsgóðkendum øvnum museumsfakliga vegleiðing, er grundað á, at landssøvnini hava umfatandi samlingar og fakligar



MENTAMÁLARÁÐIÐ

INNANHÝSIS

førleikar á viðkomandi økjum. Landsstýrismaðurin kann gera reglur um, hvussu umfatandi tann museumsfakliga vegleiðingin, sum høvuðssøvnini skulu veita teimum landsgóðkendu øvnunum, kann vera, og hvussu hon kann verða háttáð. Tann museumsfakliga vegleiðingin umfatar t.d. trygdarspurningar, millumtjóða samstarv, fakligar spurningar viðvíkjandi lutum, t.e. innsavning, skráseting, varðveiting og miðlan av lutum.

Til stk. 2

Ásetingin er nýggj, og eingin áseting er um hetta í galldandi lóggávu. Ásetingin skipar, at høvuðssøvnini skulu hava serliga konserveringsfakliga ekspertisu ella samskipa tilíka, og at tey varða av serligum konserveringsuppgávum fyri landsgóðkend øvn, tvs. umboða tey í sambandi við, at konserveringsuppgávan verður útint av øðrum. Landsstýrismaðurin kann gera nærrí reglur um hetta.

Til stk. 3.

Ásetingin er nýggj. Ásetingin skipar, at útreiðslurnar til serligar konserveringsuppgávur verða hildnar av tí savnинum, sum hefur lutin ella verkið í samlingum sínum.

Til kapittul 3: Landsgóðkend øvn við musealum virksemi

Til § 10

Til stk. 1.

Ásetingin er umorðing av § 2 í bygdasavnslóbini. Sett verður sum treyt, at tað verður gjørd ein faklig meting av, um eitt savn lýkur treytirnar fyri at fáa landskassastuðul, sbr. ásetingarnar í § 11, harundir um ábyrgdarøkið longu er fevnt av ábyrgdarøkinum hjá einum øðrum savni, ið virkar eftir lóbini, og um ábyrgdarøkið hefur nøktandi fakliga tyngd fyri at kunna fáa sjálvstøðuga landsgóðkenning.

Tá ið ein faklig meting av savnинum fyriliggur við tilmæli um landsgóðkenning, tekur landsstýrismaðurin støðu til, um tað í sambandi við fíggjarlógararbeiðið kann fáast til vega fíggjarligt grundarlag fyri landsgóðkenningini. Ásetingin er meira tálmandi enn tað, ið higartil hefur verið mannagongd, sum hefur verið, at øvn hava fingið góðkenning sum stuðulssøkjandi stovnur, um tey hava havt sum endamál at taka sær av musealum áhugamálum í einum lokaløki og játtan hefur verið tók á lögtingsfíggjarlóbini. Tann tálmandi ásetingin tekur støði í, at talið av serliga mentanarsøguligum øvnnum longu er stórt, og at stovnsetingin av fleiri nýggjum, smærri eindum ikki kann metast sum ein gagnlig menning á tí museala økinum.

Til stk. 2.

Ásetingin er nýggj. Ásett verður, at landsstýrismaðurin ásetur nærrí reglur um landsgóðkenning, harundir um, hvussu landsgóðkend øvn halda samlingar, sum tey varða av vegna samfelagið í samsvari við altjóðatjóða ásetingar um musealt virksemi. Hetta merkir, at við í metingini um landsgóðkenning skulu atlit verða tikan til, um eitt stuðulssøkjandi savn verður mett at kunna



MENTAMÁLARÁÐIÐ
INNANHÝSIS

lúka treytir fyri musealum virksemi, sum eru ásettar í leiðreglum hjá altjóða museumsfelagsskapinum ICOM.

Til stk. 3.

Um eitt savn hefur fingið landsgóðkenning, veitir landsstýrismaðurin tí stuðul til rakstur.

Til stk. 4.

Ásetingin skal berast saman við § 24 í lógaruppskotinum. Ásetingin slær fast, at landsstýrismaðurin kann kalla aftur eina landsgóðkenning, um savnið ikki uppfyllir treytirnar, sum eru nevndar í § 11.

Til stk. 5.

Ásetingin skipar, at um eitt landsgóðkent savn gevst við at uppfylla treytirnar fyri at vera landsgóðkent, og at landsgóðkenningin grundað á hetta verður afturtikin, sbr. stk. 3, skal landsstýrismaðurin eftir samráðing við høvuðsstuðulsveitara savnsins gera av, hvussu áhugamál almenningsins í samlingunum skulu tryggjast. Orsókin til uppskotið um hesa áseting er ynskið um at tryggja, at samlingar, sum eru stovnaðar, riknar og varðveissttar við almennum stuðli, varandi kunnu koma fóroyiska samfelagnum til góðar.

Uppskotið er eisini galldandi í teimum fórum, har savnið og/ella høvuðsstuðulsveitari savnsins sjálvur sigur frá sær landsgóðkenningina.

Til § 11

Til stk. 1.

Ásetingin er umorðing av § 1 í løgtingslög nr. 17 frá 9. mai 1972 um bygdasøvn við mentunarsøguligum týdningi. Talan er um eina røð av tillagingum og neyvlýsingum, sum eru næri lýstar í sambandi við tær ítökiligu ásetingarnar. Ásetingin lýsir, hvørjar treytir, sum í høvðusheitum eru av dygdarligum og fyrisitingarligum slag, øvn skulu uppfylla fyri at verða landsgóðkend sum ein ábyrgdarberandi liður í tí museala samstarvinum í landinum.

Til stk. 1, nr. 1.

Ásetingin svarar til galldandi áseting í § 2 í bygdasavnslóbini. Ásetingin viðvíkur eigaraviðurskiftum savnsins. Ásett verður, at savnið skal vera kommunalt ella sjálveigandi ella átt av einum felag, hvørs endamál er savnsrakstur. Stuðul verður ikki veittur til samlingar í privatari ogn ella til feløg v.m., sum hava handilsligt endamál. Ásetingin skipar harafturat, at landsstýrismaðurin kann krevja, at savnið fyrisitingarliga og fíggjarliga er frábýtt øðrum stovnum v.m., soleiðis at tað kann tryggjast, at landskassastuðulin verður nýttur til musealt endamál.

Til stk. 1, nr. 2.

Ásetingin er umorðing í mun til galldandi áseting í § 1 í bygdasavnslóbini. Ásetingin skipar, at ábyrgdarøki savnsins verður skipað við støði í eini fakligari meting, og at góðkenningin av



MENTAMÁLARÁÐIÐ
INNANHÝSIS

ábyrgdarøkinum og broytingar í ábyrgdarøkinum skulu góðkennast av landsstýrismanninum. Góðkenningin av einum ábyrgdarøki skal tryggja samskipan og arbeiðsbýti millum søvnini við musealum virksemi. Góðkenningin av einum ábyrgdarøki er treytað av, at økið út frá eini fakligari meting hevur munandi týdning, og at tað framman undan ikki er røkt av landssøvnum ella landsgóðkendum søvnum ella við fyrimuni kann verða lagt til eitt av teimum. Endamálið við hesi neyvlýsing er at sleppa undan, at almennur peningur verður nýttur til stovnan av líkum samlingum. Ásetingin skipar harumframt, at broytingar í ábyrgdarøkjum savnanna skal góðkennast av landsstýrismanninum. Eitt ábyrgdarøki kann vera avmarkað bæði viðvíkjandi landafrøði og evni, t.d. at eitt savn avmarkar virkisøki sítt til Norðoyggjar ella fóroyska fiskivinnu ella fiskivinnu í Norðoyggjum.

Til stk. 1, nr. 3.

Ásetingin er umorðing í mun til galldandi áseting í § 2 í bygdasavnslögini. Ásetingin skipar, at viðtøkur savnsins skulu góðkennast av høvuðsstuðulsveitara tess, og at ábyrgdarøki savnsins skal framganga av viðtøkunum. Harvið verður tryggjað, at savnið hevur staðbundið festi og at ábyrgdarøki savnsins verður góðkent bæði av høvuðsstuðulsveitara og landsstýrismanninum, sbr. § 11, stk. 1, nr. 2. Ásett verður, at landið ikki er at rokna sum høvuðsstuðulsveitari hjá landsgóðkendum søvnum. Ætlanin við tí er, at landsgóðkent musealt virksemi skal hava lokala festing. Høvuðsstuðulsveitarar kunnu vera kommunur, feløg og onnur tilík, sum stuðla tí museala virkseminum í lokaløkinum.

Til stk. 1, nr. 4.

Ásetingin er umorðing í mun til galldandi áseting í § 2 í bygdasavnslögini. Ásetingin skipar, at høvuðsstuðulsveitararnir, har landið sbrt. lögini ikki er at rokna sum høvuðsstuðulsveitari, skulu vera við í stýrinum. Endamálið við ásetingini er at tryggja teimum lokalu stuðulsveitarunum innlit í virksemi savnsins.

Til stk. 1, nr. 5.

Ásetingin er nýggj í mun til galldandi lög. Ásetingin staðfestir, at savnið skal hava eitt fíggjarligt grundarlag, sum ger tað möguligt at halda eitt rímiligt støði, sbr. almennu viðmerkingarnar, pkt. 3.2. Ætlanin er, at tað í løgtingsfíggjarlögini verður sett eitt lágmark fyrir stuðlinum, sum ikki er frá landinum, fyrir á tann hátt at tryggja, at tað museala virksemið er á nóg høgum dygdarstøði. Við støði í verandi bygdasavnsvirksemi verður mett, at hetta lágmark í byrjanini í minsta lagi eigur at vera 300.000 kr., tá útreiðslur til bygningarakstur eru frádrignar, og at upphæddin eigur at verða hækkað sum frá líður. Stuðulin, sum ikki er frá landinum, er grundarlag fyrir útrokning av stuðli frá landinum. Til samanberingar kann nevnast, at í Danmark varð í 1998 mett, at lágmarkið fyrir stuðli, sum ikki var frá statinum, í minsta lagi átti at vera 725.000 kr., men í 2001 varð lágmarkið hækkað til 1,2 mió. kr.

Skipað verður fyrir eini skiftistíð upp á 3 rokskaparár fyrir verandi søvn, har stuðulin, sum ikki er frá landinum, er omanfyri ásetta minstamarkið. Víst verður annars til § 12 og viðmerkingarnar í tí sambandi.



MENTAMÁLARÁÐIÐ
INNANHÝSIS

Til stk. 1, nr. 6.

Ásetingin er nýggj í mun til galdandi lóggávu. Ásetingin leggur dent á, at eitt savn skal hava eitt rímiligt støði viðvígjandi museumsfakligum fórleika og hølisumstøðum. Støðið viðvígjandi museumsfakligum fórleika viðvíkur innsavning, skráseting, varðveiting, gransking og miðlan. Í hesum sambandi verður dentur eisini lagdur á tey tøkniligviðurskiftini í mun til uppgávurnar, ið savnið skal taka sær av. Viðvígjandi krøvunum til støðið í sambandi við høli, mugu hesi verða mett við atliti at m.a. goymsluviðurskiftum og trygdarviðurskiftum í hvørjum einstökum fóri. Annars verður víst til almennu viðmerkingarnar, pkt. 2.

Til stk. 1, nr. 7.

Ásetingin er nýggj í mun til galdandi lóggávu. Higartil hava eingi krøv verið sett til fakútbúgving hjá savnsleiðarum. Hetta er neyðugt at broyta fyri at halda eitt rímiligt støði, sbr. stk. 1, nr. 6. Fakligu krøvini til leiðaran kunnu tó skifta nögv, tá hugsað verður um stødd stovnsins og viðurskiftini annars á honum. Skotið verður upp, at starvsfólk skulu hava fakliga útbúgving, sum samsvarar við høvuðsábyrgdarøki savnsins. Ein savnsleiðari hevur eina lyklastøðu, og tá ein leiðari skal setast, eigur stýrið sambært leiðreglunum hjá ICOM at geva teimum kunnleikum og fórleikum gætur, sum eru neyðugir til tess at kunna røkja savnsleiðarastarvið til fulnar. Fórleikakrøvini eiga at fevna um hóskandi intellektuell evni, fakliga vitan og álítandi etiska framferð. Sambært leiðreglunum hjá ICOM skulu starvsfólk setast við støði í tí sakkunnleika, sum krevst fyri at kunna loysa uppgávurnar á ábyrgdarøkinum. Hetta merkir, at savnið skal gera og virka eftir leiðreglum, sum tryggja, at samlingar tess, bæði varandi samlingar og fyribils samlingar, og tann tilhoyrandi skjalfestingin er hóskandi skrásett og atkomulig, og at tey verða latin komandi ættarliðum í so góðum og tryggum standi sum gjørligt við fyriliti fyri verandi vitan og tilfeingi. Eisini merkir hetta, at savnið eigur at hava neyvt eftirlit við støðuni hjá samlingunum fyri at kunna gera av, nær einum lut, slag ella eitt sýni tørvar konservering ella restaurering hjá einum skikkaðum konservatori, har tað týdningarmesta er at tryggja og styrkja lutin, slagið ella sýnið. Alt konsereveringsarbeiði eigur at vera skjalfest og vera so reversibult sum gjørligt, og allar broytingar eiga at vera lættar at kenna aftur frá tí upprunaliga lutinum, slagnum ella sýninum. Harumframt merkir hetta, at um nøkur áhugaósemja skuldi ment seg millum starvsfólk og savn, hava áhugamálini hjá savninum forrættindi. (ICOM pkt. 1.12; 1.14; 2.18; 2.24; 8.12).

Til stk. 1, nr. 8

Ásetingin er nýggj í mun til galdandi lóggávu. Í ásetingini verður dentur lagdur á, at eitt landsgóðkent savn hevur skyldu til at taka ímóti og fylgja vegleiðing frá einum høvuðssavnvi.

Til stk. 1, nr. 9.

Ásetingin er nýggj í mun til galdandi lóggávu. Ásetingin staðfestir, at landsgóðkend søvn hava skyldu til at luttaka í tí landsumfevnandi savnssamstarvinum.

Til stk. 1, nr. 10.

Ásetingin er nýggj. Hesi viðurskifti hava ikki áður verið skipað í savnslóggávu. Ásetingin skipar, at eitt landsgóðkent savn ikki má skilja lutir úr samlingunum til onnur enn landssøvn og onnur



MENTAMÁLARÁÐIÐ
INNANHÝSIS

landsgóðkend sövn, utan so, at landsstýrismaðurin hevur givið serligt loyvi til tess. Víst verður annars til viðmerkingarnar til § 8.

Til stk. 1, nr. 11.

Ásetingin er nýggj. Ásetingin skipar, at landsgóðkend sövn hava skyldu til at boða frá í teimum miðsavnaðu skráunum, sum landið fyriskipar. Endamálið við hesum er, at stóðug dagföring verður av skráunum.

Til stk. 1, nr. 12.

Ásetingin er nýggj í mun til bygdasavnslögina. Ásetingin skipar, at tað skal vera almenn atgongd til landsgóðkend sövn til frammans undan kunngjørðar tíðir.

Til stk. 1, nr. 13.

Ásetingin er nýggj. Ásetingin skipar, at sövnini skulu geva skúlanæmingum, sum vitja savnið sum liður í undirvísingini, atgongd utan kostnað. Við skúlanæmingunum meinast næmingar í fólkaskúla, frískúla, miðnámsskúla, tekniskum skúla, næmingum í eftirkúlum og næmingum undir hægri lestri. Harumframt skipar ásetingin, at savnið við atliti at virksemisókinum skal fáa í lag serlig miðlanarátök fyrir börn, soleiðis at børnini kunnu fáa tær best möguligu mentanarligu upplivingarnar burtur úr savnsvitjanum.

Til stk. 1, nr. 14.

Ásetingin er nýggj. Ásetingin skipar, at sövnini skulu leggja seg eftir best möguligari fysiskari atkomuligheit, atkomuligari miðlan og atkomuligheit til at sansa og uppliva úrvaldar partar av samlingunum til fólk við serligum tørvi og at miðla til börn og ung.

Til stk. 1, nr. 15.

Ásetingin er umorðing í mun til galddandi áseting í § 3 í bygdasavnslögini. Ásetingin skipar, at savnið á hvørjum ári sendir inn rakstrarætlan, roknkap og frágreiðing um virksemið til hóvuðsstuðulsveitararnar og landsstýrismannin. Av tí at roknkapurin er grundarlag fyrir útrokningini av landskassastuðlinum, og frágreiðingin gevur eina mynd av fyrisiting savnsins av ábyrgdarókinum, er tað hóskiligt, at hetta tilfar bæði verður sent til hóvuðsstuðlsveitarar og til landsstýrismannin.

Til stk. 2.

Ásetingin er nýggj. Ætlanin við ásetingini er at hava möguleika fyrir at seta nærrí reglur fyrir virksemi savnanna.

Til § 12

Ásetingin er nýggj. Ásetingin kemur ístaðin fyrir galddandi áseting í § 4 í bygdasavnslögini. Eftir galddandi lög veitir landið góðkendum bygdasøvnum í studningi 60% av rakstrarútreiðslunum. Upp í hesar verða roknaðar: "Samsýning til starvsfólk, keyp av gripum, rókt av fornminnum, hiti,



MENTAMÁLARÁÐIÐ INNANHÝSIS

ljós, reingerð, innbúgv, leiga av høli o.t. ella renta og avskriving av bygningum, savnið hevur, tá tikið verður við, at landið letur 50% í studningi til keyp ella bygging av savnshúsum og til keyp av jarðføstum fornminnum og bygningum, ið kunnu góðtakast sum fornminni”.

Í uppskotinum verður skipað, at landsstýrismaðurin veitir landsgóðkendum søvnnum við musealum virksemi árligan stuðul til rakstur.

Stuðul verður ikki veittur eftir hesi grein til keyp ella bygging av savnshúsum og til keyp av jarðføstum fornminnum og bygningum, ið kunnu góðtakast sum fornminni eftir hesi lögargreinini. Í tí sambandi verður víst til § 19.

Stuðul verður heldur ikki veittur til húsaleiguútreiðslur, veðhaldsrentur og avdrøg. Víst verður í tí sambandi til skiftisreglur til lógaruppskotið, sbr. § 27, stk. 2, og serligar viðmerkingar í tí sambandi.

Í ásetingini verður skipað, at stuðulin verður ásettur við støði i tí á lögtingsfíggjarlóbini avsettu játtan til endamálið. Ein fyritreyt fyri útgjaldi vil vera, at stuðulin, sum ikki kemur frá landinum, í minsta lagi er ein ávíð upphædd. Henda upphæddin verður eisini ásett í árligu lögtingsfíggjarlóbini. Metingin av, um henda fyritreyt er fylgd, verður gjørd við støði í miðaltali fyri stuðul til rakstur, tó ikki húsaleigu, veðhaldsrentur og avdrøg, trý tey síðstu roknkaparárini fyri at leggja upp fyri mæguleiki sveiggjum einstök ár.

Lágmarkið fyri stuðlinum, sum ikki er frá landinum, verður ásett sum minstamark fyri stuðli frá landinum og inngongur sum beinleiðis ískoyti til savnið við inngjaldi í rakstrarroknkap savnsins. Landið letur soleiðis í minsta lagi eins nögv og høvuðsstuðulsveitararnir í rakstrarstuðli, tá húsaleiguútreiðslur, veðhaldsrentur og avdrøg eru frároknað, hetta tó við fyritreytini í stk. 2, at játtan er tok á lögtingsfíggjarlóbini.

Í ásetingini verður mæguleiki veittur fyri, at landsstýrismaðurin kann áseta nærrí reglur um landskassastuðul til landsgóðkend øvn. Henda áseting er bæði galdund fyrir øvn, sum reka musealt virksemi og smá øvn, sum reka virksemi við mentanarsøguligum, náttúrusøguligum ella listasøguligum týdningi, t.e. landsgóðkend øvn við sjálvbodnum virksemi.

Víst verður annars til almennu viðmerkingarnar til lógaruppskotið.

Til § 13

Ásetingin er umorðing í mun til galdund áseting í § 3 í bygdasavnslóbini. Ásetingin skipar, hvat skal henda við samlingunum hjá einum savni, um savnið gevst við virksemi sínum. Í sambandi við, at virksemið steðgar, skulu fara fram samráðingar við høvuðsstuðulsveitarar um samlingar savnsins fyrir at taka avgerð um, í hvønn mun ognir savnsins skulu verða yvirtiknar av høvuðsstuðulsveitaranum ella um einum myndugleika ella einum stovni, sum landsstýrismaðurin tilnevnir til hetta. Um annað er tilskilað í viðtökum savnsins, skal hetta verða góðkent av landsstýrismanninum.

Til kapittul 4: Landsgóðkend øvn við sjálvbodnum virksemi

Til § 14

Til stk. 1.



MENTAMÁLARÁÐIÐ
INNANHÝSIS

Ásetingin er umorðing av § 2 í bygdasavnslögini. Ásetingin skipar, at smá søvn, ið reka mentanarsøguligt, náttúrusøguligt ella listasøguligt virksemi av týdningi fyri landið, kunnu fáa landsgóðkenning til stuðulsveiting. Sett verður sum treyt, at tað verður gjörd ein faklig meting av, um eitt savn lýkur treytirnar fyri at fáa landskassastuðul, sbr. ásetingarnar í § 15. Tá ið ein faklig meting av savninum fyriliggur við tilmæli um landsgóðkenning, tekur landsstýrismaðurin støðu til, um tað í sambandi við fíggjarlógararbeiðið kann fáast til vega fíggjarligt grundarlag fyri landsgóðkenningini. Ásetingin er ikki meira tálmandi enn tað, ið higartil hevur verið mannagongd, sum hevur verið, at søvn hava fingið góðkenning sum stuðulssøkjandi stovnur, um tey hava havt sum endamál at taka sær av musealum áhugamálum í einum lokaløki og játtan hevur verið tok á lögtingsfíggjarlögini.

Til stk. 2.

Ásetingin er nýggj. Ásett verður, at landsstýrismaðurin ásetur nærri reglur um landsgóðkenning, harundir um, hvussu landsgóðkend søvn við sjálvbodnum virksemi halda samlingar, sum tey varða av vegna samfelagið í samsvari við altjóða ásetingar um musealt virksemi. Hetta merkir, at við í metingini um landsgóðkenning skulu atlit verða tikan til, um eitt savn við sjálvbodnum virksemi verður mett at kunna lúka treytir fyri at virka í tí landsumfevnandi savnssamstarvinum og harvið fylgja leiðreglunum hjá altjóða museumsfelagsskapinum ICOM.

Til stk. 3.

Um eitt savn hevur fingið landsgóðkenning, veitir landsstýrismaðurin tí stuðul til rakstur.

Til stk. 4.

Ásetingin skal berast saman við § 24 í lógaruppskotinum. Ásetingin slær fast, at landsstýrismaðurin kann kalla aftur eina landsgóðkenning, um savnið ikki uppfyllir treytirnar, sum eru nevndar í § 15.

Til stk. 5.

Ásetingin skipar, at um eitt landsgóðkent savn gevst við at uppfylla treytirnar fyri at vera landsgóðkent, og at landsgóðkenningin grundað á hetta verður afturtikin, sbr. stk. 3, skal landsstýrismaðurin eftir samráðing við hóvuðsstuðulsveitara savnsins gera av, hvussu áhugamál almenningsins í samlingunum kunnu tryggjast. Orsøkin til uppskotið um hesa áseting er ynskið um at tryggja, at samlingar, sum eru stovnaðar, ríknar og varðveittar við almennum stuðli, varandi kunnu koma fóroyska samfelagnum til góðar.

Uppskotið er eisini galldandi í teimum fórum, har savnið og/ella hóvuðsstuðulsveitari savnsins sjálvur sigur frá sær landsgóðkenningina.

Til § 15

Til stk. 1.

Ásetingin er umorðing av § 1 í bygdasavnslögini. Talan er um eina røð av tillagingum og neyvlýsingum, sum eru nærri lýstar í sambandi við tær ítökiligu ásetingarnar. Ásetingin lýsir,



MENTAMÁLARÁÐIÐ
INNANHÝSIS

hvørjar treyrir, sum í høvuðsheitum eru av dygdarligum og fyrisitingarligum slag, søvn við sjálvbodnum virksemi skulu uppfylla fyri at verða landsgóðkend.

Til stk. 1, nr. 1.

Ásetingin er nýggj. Ásetingin skipar, at savnið skal vera rikið sjálvboðið. Hetta merkir, at landskassastuðul verður ikki veittur til lónarútreiðslur, sum eitt landsgóðkent savn við sjálvbodnum virksemi hevur, tá lónarútreiðslur til at halda savnið opið fyri almenninginum eru frádrignar.

Til stk. 1, nr. 2.

Ásetingin er umorðing av § 1 í bygdasavnslóbini. Sambært viðmerkingunum til bygdasavnslóbina frá 1972 skuldi miðast eftir at hava eitt bygdasavn í hvørjari sýslu. Í royndum er hetta, sum frá er liðið, vorðið til, at bygdasavn hava fingið góðkenning sum stuðulssøkjandi stovnar, um tey hava avmarkað virksemisøkið innan fyri kommunumark. Ásetingin skipar, at virksemisøki savnsins verður skipað við støði í eini fakligari meting, og at góðkenningin av virksemisøkinum og broytingar í tí skulu góðkennast av landsstýrismanninum. Við virksemisøki meinast, at savnið luttekur í tí landsumfevnandi museala samstarvinum, men hevur ikki museala ábyrgd av viðkomandi evni ella landafrøðiliga øki. Góðkenningin av einum virksemisøki skal tryggja samskipan og arbeiðsbýti millum søvnini við sjálvbodnum virksemi. Ásetingin skipar, at broytingar í virksemisøkjum savnanna skal góðkennast av landsstýrismanninum. Ætlanin við ásetingini er, at verandi bygdasavnsvirkesemi kann halda fram, tó so, at treytir ikki verða settar um landafrøðiliga avmarking, og at søvnini við sjálvbodnum virksemi kunnu hava eitt virksemisøki, sum bæði kann verða avmarkað viðvíkandi landafrøði og evni, t.d. bygdarsavn í Porkeri ella savn fyri seinna heimsbardaga. Endamálið við ásetingini er, at søvn við sjálvbodnum virksemi við tíðini kunnu menna seg til at lúka krøvini, ið verða sett til landsgóðkend søvn við musealum virksemi, sbr. § 11.

Til stk. 1, nr. 3.

Ásetingin svarar til galdandi áseting í § 2 í bygdasavnslóbini. Ásetingin viðvíkur eigaraviðurskiftum savnsins. Stuðul verður ikki veittur til samlingar í privatari ogn ella til felög v.m., sum hava handilsligt endamál. Ásetingin skipar harafturat, at landsstýrismaðurin kann krevja, at savnið fyrisitingarliga og fíggjarliga er frábýtt øðrum stovnum v.m., soleiðis at tað kann tryggjast, at landskassastuðulin ikki verður nýttur til endamál, sum eru óviðkomandi fyri tað museala virksemið.

Til stk. 1, nr. 4.

Ásetingin er umorðing í mun til galdandi áseting í § 1 í bygdasavnslóbini. Ásetingin skipar, at góðkenningin av virksemisøki savnsins er treytað av, at annað landsgóðkent savn við sjálvbodnum virksemi ikki hevur sama virksemisøki. Um eitt savn við musealum virksemi sbrt. § 10 er ella verður skipað í eini kommunu, skulu landsgóðkend søvn við sjálvbodnum virksemi, sum hava sama virksemisøki, leggjast undir savnið við musealum virksemi, ið hevur landsgóðkenning sbrt. § 10.



MENTAMÁLARÁÐIÐ
INNANHÝSIS

Til stk. 1, nr. 5.

Ásetingin er umorðing í mun til galdandi áseting í § 2 í bygdasavnslóginum. Ásetingin skipar, at viðtøkur savnsins skulu góðkennast av høvuðsstuðulsveitarum tess og at landið ikki verður roknað sum høvuðsstuðulsveitari. Harvið verður tryggjað, at savnið hevur staðbundið festi.

Til stk. 1, nr. 6.

Ásetingin er umorðing í mun til galdandi áseting í § 2 í bygdasavnslóginum. Ásetingin skipar, at høvuðsstuðulsveitararnir, har landið sbrt. lóginum ikki er at rokna sum høvuðsstuðulsveitari, skulu vera við í stýrinum. Endamálið við ásetingini er at tryggja teimum lokalu stuðulsveitarunum innlit í virksemi savnsins.

Til stk. 1, nr. 7.

Ásetingin er nýggj. Í ásetingini verður dentur lagdur á, at eitt landsgóðkent savn hevur skyldu til at taka ímóti og fylgja vegleiðing frá einum høvuðssavn.

Til stk. 1, nr. 8.

Ásetingin er nýggj. Ásetingin staðfestir, at landsgóðkend søvn hava skyldu til at luttaka í tí landsumfevnandi samstarvinum.

Til stk. 1, nr. 9.

Ásetingin er nýggj. Ásetingin skipar, at eitt landsgóðkent savn ikki má skilja lutir úr samlingunum til onnur enn landssøvn og onnur landsgóðkend søvn, uttan so, at landsstýrismaðurin hevur givið serligt loyvi til tess. Vist verður annars til viðmerkingarnar til § 8.

Til stk. 1, nr. 10.

Ásetingin er nýggj. Ásetingin skipar, at landsgóðkend søvn hava skyldu til at boða frá í teimum miðsavnaðu skráunum, sum landið fyriskipar. Endamálið við hesum er, at støðug dagføring verður av skráunum.

Til stk. 1, nr. 11.

Ásetingin er nýggj. Ásetingin skipar, at søvnini skulu leggja seg eftir best möguligari fysiskari atkomuligkeit, atkomuligari miðlan og atkomuligkeit til at sansa og uppliva úrvaldar partar av samlingunum til fólk við serligum tørvi og at miðla til børn og ung.

Til stk. 1, nr. 12.

Ásetingin er umorðing í mun til galdandi áseting í § 3 í bygdasavnslóginum. Ásetingin skipar, at savnið á hvørjum ári sendir inn rakstrarætlan, roknkap og frágreiðing um virksemið til høvðusstuðulsveitararnar og landsstýrismannin. Av tí at roknkapurin er grundarlag fyrir útrokningini av landskassastuðlinum, og frágreiðingin gevur eina mynd av fyrisiting savnsins av ábyrgdarøkinum, er tað hóskiligt, at hetta tilfar bæði verður sent til høvðusstuðulsveitarar og til landsstýrismannin.



MENTAMÁLARÁÐIÐ INNANHÝSIS

Til stk. 2.

Ásetingin er nýggj. Ætlanin við ásetingini er at hava möguleika fyrir at seta nærrí reglur fyrir virksemi savnanna.

Til § 16

Ásetingin er nýggj. Víst verður til viðmerkingarnar til § 12.

Til § 17

Til stk. 1

Ásetingin er umorðing í mun til galdandi áseting í § 3 í bygdasavnslógini. Víst verður til § 11, stk. 1, nr. 3 og viðmerkingarnar í tí sambandi.

Til kapittul 5: Museumsnevnd

Til § 18

Ásetingin er nýggj. Sambært lógaruppskotinum setir landsstýrismaðurin eina nevnd, sum skal ráðgeva til frama fyrir menning av museumsøkinum. Landsstýrismaðurin fær eisini möguleika fyrir at kunna áseta reglur í kunngerð um, hvussu nevndin er samansett og hvørjar uppgávur hon hefur.

Endamálið við uppskotinum er at skapa grundarlag fyrir eini ráðgevingarskipan í sambandi við fyrisitingina av lógini.

Samansetingin av nevndini og uppgávur hennara í tí nýggju ráðgevingarskipanini verður ásett í kunngerð, soleiðis at möguleiki verður fyrir at tillaga skipanina seinni og soleiðis at hon til einhvørja tíð endurspeglar tórvín, sum finst á museumsøkinum.

Kunngerðin vil hava ásetingar um tilnevning av limum í nevndina, sum skal ráðgeva um strategiska menning, tjóðskaparlig átaksøki, tilmæli um veitan av stuðli og meira serstök museumsfaklig evni. Víst verður annars til almennu viðmerkingarnar, pkt. 4.2.

Til kapittul 6: Menning av museumsøkinum

Til § 19

Ásetingin er nýggj. Uppskotið hefur við sær, at landsstýrismaðurin fær möguleika at stovna ræðisupphæddir, haðani stuðul kann verða veittur til menning av museumsøkinum, harundir til at ogna sær fastogn, verk og lutir.

Ætlanin er, at tað úr ræðisupphæddunum skal kunna veitast stuðul til nýmennandi tiltök og til framtök til menning av museumsøkinum, bæði fakliga, strukturelt og annað, sum fremja fórleikamenning, professionalisering av sövnunum og hvussu tey taka sær av uppgávum sínum.

Ætlanin er eisini, at tað úr ræðisupphæddunum skal kunna veitast stuðul til keyp av fastogn, verkum og lutum. Ásetingin um hetta kemur ístaðin fyrir galdandi áseting í § 4, stk. 2, í



MENTAMÁLARÁÐIÐ INNANHÝSIS

bygdasavnslögini um stuðul til ílögur. Væntað verður, at tað kann veitast stuðul til menning á viðkomandi økjum sum t.d. miðlan, talgilding og varðveiting úr ræðisupphæddunum. Vist verður annars til almennu viðmerkingarnar, pkt. 4.1.

Til kapittul 7: Serligar ásetingar

Til § 20

Ásetingin er nýggj. Føroyar hava í 2008 tikið undir við UNESCO-sáttmálanum frá 14. november 1970 viðvíkjandi amboðum at forbjóða og forða ólógligum innflutningi, útflutningi og sølu av mentanarvirðum.

Sambært grein 7 í sáttmálanum skulu lond, sum hava tikið undir við honum, taka neyðug stig í heimligu lóggávuni til at forða, at søvn og líknandi stovnar ognar sær lutir, sum eru ólógliga útfluttir úr einum øðrum landi eftir at sáttmálin var settur í verk.

Ásetingin sipar til støðuna, har tað í einum ítökiligum máli kann verða víst til ein sáttmála, sum bæði útflytaralandið og Føroyar hava tikið undir við.

Viðvíkjandi vanliga spurninginum um útveganir hjá søvnum av lutum, har forsøgan er ógreið, skal viðmerkjast, at landssøvn, landsgóðkend søvn og søvn við sjálvbodnum virksemi eiga at vera varug við tær museumsetisku reglurnar, sum eru samtyktar av altjóða museumsfelagsskapinum ICOM. Í hesum reglum verður ásett, at “Eingin lutur og einki lívfrøðiligt slag eigur at verða innsavnað sum keyp, gáva, lán, arvur ella sum umbýti, uttan so at savnið er sannført um, at ognarrætturin hevur rættargildi. Skjalprógv um lógligan ognarskap í einum landi merkir ikki altíð tað sama sum rættargildur ognarrættur.”

Til kapittul 8: Roknskapur og grannskoðan

Roknskapur og grannskoðan fer fram ásetingunum í lögtingslög nr. 42 frá 4. mai 2009 um landsins játtanarskipan og kunngerðum í sambandi við hesa.

Til § 21

Ásetingin er nýggj í mun til galddandi lóggávu. Ásetingin heimilar, at landsstýrismaðurin kann biðja um meira tilfar frá stuðulsmóttakarum til nýtslu hjá Landsgrannskoðanini í sambandi við neyvari roknskapargjøgnumgongd.

Til § 22

Ásetingin er nýggj í mun til galddandi lóggávu. Ásetingin heimilar, at landsstýrismaðurin kann biðja um meira tilfar frá stuðulsmóttakarum til nýtslu hjá Landsgrannskoðanini í sambandi við neyvari roknskapargjøgnumgongd.

Til § 23

Ásetingin er umorðing av galddandi áseting í § 4, stk. 3, í bygdasavnslögini. Ásetingin gevur neyðuga heimild fyri, at landsstýrismaðurin í viðkomandi fíggjarári kann útgjalda stuðul sum forskot.



MENTAMÁLARÁÐIÐ INNANHÝSIS

Til § 24

Ásetingin er nýggj. Ásetingin gevur neyðuga heimild til, at landsstýrismaðurin kann gera av, at givnar tilsgøgnir kunnu fella burtur og at longu útgoldin stuðul skal afturrindast, um stuðulsmóttakarinn ikki lýkur treytirnar fyri stuðlinum ella ikki fremur tað væntaða virksemið. Í hesum sambandi verður m.a. miðað eftir, at ásetingin kann verða nýtt, um eitt landsgóðkent savn við museum virksemi skúgvar til viks reglurnar um at fáa og varðveita stuðul eftir § 11 og § 19 ella um eitt savn við sjálvbodnum virksemi skúgvar til viks reglurnar um at fáa og varðveita stuðul eftir § 15 og § 19. Ein avgerð um afturtøku av tilsgøgn ella afturgjalding av stuðli vil verða grundað á eitt fakligt tilmæli um hetta frá tí í § 18 nevndu museumsnevnd.

Til kapittul 9: Fyrisiting

Til § 25

Til stk. 1.

Ásetingin er nýggj. Ásetingin skipar, at landsstýrismaðurin kann lata uppgávur og heimildir, sum í uppskotinum eru lagdar til landsstýrismannin, upp í hendur á einum stýri undir Mentamálaráðnum. Vist verður til almennu viðmerkingarnar um hetta, pkt. 5.

Til stk. 2.

Ásetingin er nýggj. Ásetingin skipar, at landsstýrismaðurin kann áseta reglur um atgongd til at kæra museumsfakligar avgerðir. Við ásetingini verður sipað til avgerðir, sum eru tiknar við stóði í fakligum metingum. Talan er um føri, har stýrið tekur eina avgerð í sambandi við stuðul til felagsuppgávur, útveganir við meira, sbr. § 19.

Til § 26

Ásetingin er nýggj. Ásetingin skipar, at landsstýrismaðurin skipar fyri miðsavnaðum skráum fyri mentanarsøgu, náttúrusøgu og list, sum søvnini hava skyldu til at boða frá, sbr. § 11, stk. 1, nr. 11 og § 15, stk. 1. nr. 10.

Innan mentanarsøgu er í lötuni talan um miðsavnaða skrá, sum Kulturstyrelsen í Danmark bjóðar fóroyiskum søvnum ókeypis.

Innan náttúrusøgu og list eru miðsavnaðar skráir ikki tókar í lötuni.

Til kapittul 10: Skiftisreglur og gildiskoma

Til § 27

Í skiftisregluni verður lagt upp til eitt 3-ára skiftistíðarskeið frá ígildissetting av lóginu viðvíkjandi broyting í stuðulsskipanini, har útgangsstøðið er roknkaparárið hjá verandi bygdasøvnum, sum er frá 1. januar til 31. desember í roknkaparárinum.



MENTAMÁLARÁÐIÐ
INNANHÝSIS

Til § 28

Ásetingin skipar, nær lógin kemur í gildi, og hvørjar lógir samstundis fara úr gildi.